

# SIVA LEELA.

శివలీల

[5 అంశముల నాటకము]

Q23  
35F8

రచయిత:  
మల్లానేని వేంకటాచార్య కవిశ్రీకృష్ణ,  
జగ్గయ్యపేట.

Q23  
35F8

8150

Venkat Chenna Kesh-  
vulu.  
Shiraleela.

సనపాడు ఈ క్రిందియడ్యనుకు వ్రాయ-  
మిమక ఇవ్వబడును.

శ్రీ రంగమగారు,  
నగయ్యపేట, కృష్ణాజిల్లా.



8150

❁ ❁ ❁ ❁ ❁

[illegible]

Q23  
35F8

8150

Venkat Chenna Kesh-  
vulu.  
Shiraleela.

సినవారు ఈ క్రిందియద్యనుకు వ్రాయ-  
కుమకా ఇవ్వబడును.

శ్రీ రంగమగారు,  
జగ్గయ్యపేట, కృష్ణాజిల్లా.



శి వ లి




(5 అంకముల నాటకము.)

ఇది,

కులసేవ, చండిక, దక్షాధ్వరము మొదలగు నాటకములరచించిన  
ముత్తనేని వేంకట చెన్న కేశవులుగారిచే రచింపఁబడినది.

ప్రథమముద్రణము 1000 పాకములముద్రణము



గ్రంథకర్తగారి యనుమతినిబొంది

మద్దాల శ్రీరంగము (జగ్గయ్య పేట) గారిచే బ్రకటింపఁబడినది.

లలితా ముద్రాణాలయమున ముద్రింపఁబడినది.

1928.

కాశీరైటు బిజ్జయ్య

వెల 1-0-0.

హ చ్చ రి క .

లిఖితరూపకమగు నాయనుమతిని బొందక యెవ్వరు సీనాట  
కముఁ బ్రకర్షింపఁ గూడదు.

గ్రంథకర్త.

ముత్తనేని వేంకట చెన్న కేశవులు,  
జగ్గయ్యపేట.

023  
35 F8

ప్ర క ట న .

ఈప్రథమ ముద్రణము 1000 ప్రతులలోఁ బ్రతిపుస్తకము  
వీడిన నా సంతకముండును, అట్టి సంతకములేని పుస్తకము కనపడ  
చినవారికి బహుమతి యొసంగఁబడును.

ADGURU VISHWANATHA

SIMHASAN JANGAMWADI

LIBRARY

Jangamwadi Math, Varanasi

Acc. No. 8156

మద్దాల శ్రీరంగము,  
జగ్గయ్యపేట.

అంశములు . అంశములు



# పాత్రలు.

—అంశం—

పురుషులు.

స్త్రీలు.

పరమేశ్వరుడు

పార్వతి—మీనాక్షి

హిమవంతుడు

మేనక

నారదుడు

గంగాదేవి—గుణవతి

మన్మథుడు

శశముఖ

ఇంద్రుడు

రతిదేవి

బ్రహ్మ

సర్వమంగళ

భీష్ముడు

మోహిని

జంబుకాస్త్రుడు

భగీరథుడు

సూర్యుడు

చంద్రుడు

రాహువు

కేతువు

శివశర్మ

విఘ్ననాథుడు

కుమారుడు

కావదుగురితో బ్రదర్శింప వచ్చును.

## నాం ది •

“ఏలస్యజింప? నేలభరి శ యింపఁగ? నేలహరింప నీజగ  
జ్జాలము?” నంచుఁ దన్నడుగు శైలజకుఁజెవిఁ దద్రహస్యముఁ  
బోలవచించుపొల్కిఁ దన శ పాంతకుఁబిల్పి నెలంత షక్తిలిక  
లీలను ముద్దుఱాడినగు శ లేనెలతాలుపు మిమ్మునేలుతక



శ్రీ  
శివాచ్యుగురవేనమః

శి వ లీ ల.

ప్రథమాంకము.

ప్రథమ రంగము.

ప్రదేశము—పీఠభిప్రథమన నుద్ఘాతము.

ప్రదేశము—మేనకా హిమవంతులు పార్వతి.

హిమ—దేవీ! మేనకా! విలోకింపు మీ పారిజాతవల్లి చిగురున ముకుళ  
మెంత మనోహరముగ విలసిల్లినదో? ఇది మన ముద్దబిడ్డ  
యరుణాధరంబునఁ జిటునగ వుదయించిన తెఱంగు ననుకరించు  
చున్నది.

మీన—అర్యపుత్రా! బాగుగాఁ జూల్పితిరి.

పార్వ—(అపవారిచి) అమ్మా! దీనిఁ జూచితివా? యీమందార  
లతామతల్లి మధుమాస సమయసంకర్షమునఁ బుష్పవతియై  
పరిణయార్హయై పరిధవిల్లుచున్నది.

మీన—నీవలె నఁటమ్మా!

పార్వ—(లజ్జ నభినయించుచున్నది)

మీన—ప్రాణనాథా! ఈపుత్రి)కారత్న మేమహనీయునిచే ధరింపఁబడ  
నున్నదో?

హిమ—దేవీ!

గీ. వస్తువున కర్హమైన తాళ వలమె యెపుడు  
సృష్టిలోన నీశుఁ డనుగ్రహించుచుండు

నారుఁ డపస్కారమును గాల శ్రీ నడఁచి, చంద్ర  
రేఖ నొదలయందు ధ శ్రీ రించెఁగాదె?

(నేపథ్యమున గానము)

పార్వ—(అత్మగతము) మహాదేవస్తోత్రసుధార సకూపము మధుర  
గానాలాపము!

హిమ—దేవీ! పరమేశ్వరభక్తులలో నగ్రగణ్యుఁడు పద్మసంభవ ము  
స్సంభవుఁడు నారదుఁడు విచ్చేయుచున్నాఁడు.

(1. అనుబంధము నారదుఁడు ప్రవేశించుచున్నాఁడు)

మేనక }  
హిమ } —బ్రహ్మర్షిచంద్రా! నమస్కారము.

నార—కల్యాణమస్తు.

పార్వ—మునీంద్రా! నమస్కారము.

నార—తల్లీ! ముల్లోకంబులఁ దులలేని వరునిఁ బడయుము.

హిమ—స్వామీ! ఈశీతము సలంకరింపుడు.

నార—ఓమేనకా హిమవంతులారా! మీరు గదా సార్థక జన్ములు  
ఈజగద్ధాత్రినిఁ బుత్త్రిగాఁ బడసితిరి.

గీ. ఎల్లజీవకోటులఁగన్న శ్రీ తల్లి యీమె  
యీమె తల్లి పీవైతి సా శ్రీ ధీమతల్లి  
అంధకహరుండు హరుఁడు లో శ్రీ కైక గురుఁడు  
హరున కీవు గురుఁడవయ్యె శ్రీ ద్విరాజ!

హిమ—మహానుభావా! హరునకు నేను గురుండ నగుట యేమి?

నార—నగేంద్ర! విశ్వచతుర్దశభువనవల్లభుఁడు నీకల్లుఁడుగాఁగలఁడు.

హిమ—ఆహా! ఇది సత్యమా?

నార—సత్యము. ముమ్మాటికి సత్యము. ఓ పుణ్యదంపతులారా!  
ఇటు వినుఁడు.



సీ. ఈతల్లి లోకాల శ్రీ నెల్లఁ గన్నయ్యకు  
 సర్థాంగలక్ష్మియై శ్రీ చులరంగలదు  
 అత్తమామలులేని శ్రీ రిత్త గృహమున ఈ  
 యమ గాపురంబు సే శ్రీ యంగఁ గలదు  
 ఈబిడ్డ పదము బ్ర శ్రీ హేంద్రాద్యమరశిరో  
 భరణ ద్యుతులతోడ శ్రీ మెరయంగలదు  
 నిఖిల జగత్పావ శ్రీ నియగు గంగాభవా  
 నికి నీమె సవతియై శ్రీ నెగడంగలదు.

గీ. వారణాసదానవు శ్రీ వధ మొనర్చు  
 సామజాస్యఁ, దారకుఁ జంపు శ్రీ షడ్వదనుని  
 గొడుగుఁ గుట్టలగా నీవె శ్రీ వడయంగలదు  
 విశ్వజన యుత్రి నాథాత్మి శ్రీ వెలయంగలదు॥

మేన  
 హిమ } — ఆహ! ధన్యులము. ధన్యులము.

నార—భూధరసార్వభౌమా! సతీవియోగంబునంజేసి సర్వేశ్వరుఁడు  
 సర్వసంగపరిత్యాగ మొనర్చి సన్న్యాసియై జగంబుల సంచ  
 రించుచున్నాఁడు. ఆమహానుభావుఁడు నేఁడు నీసానుప్రదేశ  
 మునఁ దప మొనర్చ రాఁగలఁడు. అప్పుడు నీ వా పరమేశ్వరు  
 నర్పించి నీముద్దుపట్టి నతని సేవకు నియోగింపుము. పిమ్మట  
 శుభము కాఁగలదు.

మ—మహర్షి శేఖరా! అంతకన్న మహాభాగ్యమేమి? మీయాజ్ఞ  
 బిల్వవత్త్రిమునుబోలె శిరమున ధరించితి.

(నేపథ్యమున)

జయపరమేశ్వర! జయదత్తోద్ధరధ్వంసక! జయ భక్తజనవత్సల!

నార—వాఁడుగో! బ్రమధపరివార పరివృతుఁడు ఫాలనేత్రుఁడు  
 వ్యాఘ్రహానినపిహితపల్యాణబంధము వృన్దభేంద్రము డిగ్గి యిఁ  
 వచ్చుచున్నాఁడు.

మేన, హిమ—అహా! యేమి మాభాగ్యము?

పార్వ—(ఆత్మ) అహా! కన్నులున్నందులకు ఫలము నేడు గా  
కంటిని.

గీ. దర్శనం బీయకయె నన్నుఁ శ దనదు చరణ  
కింకరిం జేసికొన్న యే శ గాంకమకుటుఁ  
డాకృతింగన్న మద్భాగ్య శ మట్టు లిడుగొ!  
నన్నుఁ గరుణింప నేతెంచు శ చున్నవాఁడు.

(ప్రవేశము—పరమేశ్వరుఁడు)

(మేనకా హిమవంతులు నారదుఁడు సమస్కరింతురు)

పర—శుభమగుఁ గాక!

హిమ—(పరమేశ్వరుని పీఠమునఁ గూర్చుండఁజేసి) అమ్మా! అవ  
జగద్వల్లభునకు నమస్కరింపుము.

పార్వ—(లజ్జాభయసంభ్రమములతో నమస్కరించుచున్నది)

పర—కన్యారత్నమా! నీయిచ్చకు వచ్చినవాని కిల్లాలవయ్యెదల  
ఓ తుహినభూధరేంద్ర!

గీ. ప్రాణవల్లభావిరహాత శ పమునఁ బడలు  
నాదు నొడలు తుషార సం శ ఘాత తతశి  
లాతలంబు నీసానుత శ లంబునందుఁ  
జల్లవటచుకోవచ్చితి శ క్షౌధరేంద్ర!

నాకుఁ దపము సేసికొనుటకుఁ దగిన తావు దయ సేయుచు

హిమ—మహాప్రభూ! ఇదియేమి? నీచరణసేవకులలో నొక్క  
గానా యేను? నాసకలైశ్వర్యములు నీయవిగావా? ఆజ్ఞ  
వలసిన నీవు నన్నర్థించుట యేమి?

మ. నను నర్థిం తె తపస్థలంబుఁ? ద్రిజగ శ న్నాథుండవో నీ  
గినదేకాదె నమ స్తమాశ్రితుని భ శ క్తికామెచ్చిము? న్ని



ననినుకా దాతను నేతనేమిటి కృత శ్రమ్యుత్వంబు వాటింతునే?  
అనఘా! నీవయి యాజ్ఞసేయునెడ మ శ్రాణంబు నర్పింపనే?

ఇదియటుండ నోమహానుభావ!

గీ. నను దరింకఁజేయ శ్రమయగు గృతార్థునిఁజేయ  
నరుగు దెంచినాఁడ శ్రమయ్యనీవు  
గాకయున్న సకల శ్రమోక్తేసునకు నీకుఁ  
దాపె దొరకకున్నె శ్రమ మొనర్ప?

సర్వేశ్వరా! నీకుఁదగిన తపస్థాన మిప్పుడే యేర్పరింతును.  
మఱియు నీకుఁ బ్రత్యహమ్మును నిధ్య కుశవల్ల వాదులను సమకూర్చు  
కును వేదికా సమ్మార్జ విధుల నిర్వర్తించుటకును నీచరణ కింకరి  
ముద్దుకూతుగు నపర్ణ నియోగించు చుంటిని. అనుగ్రహించి  
కుంగీకరింప వలయును.

ర—కాంతారత్నము తపశ్చర్యకు విఘ్నకారణము గాదా? (అలోచించుట నభినయించి) అంగీకరించితిని.

మనకా } — అనుగ్రహింపఁ బడితిమి.

ర—(ఆత్మ) ధన్యురాల నయితిని.

మ—సక లేశ్వరా! నేనీక్షణముననే నాసతీసుతలతో నేగి నీకుఁ  
దవస్థల మేర్పఱిచి వత్తుచు నెలవొసగుము.

మ—మంచిది.

మ—దేవీ! సోపుడము రండు. (మేనకా. హిమవంతులు పార్వతి నిష్క్ర.)

ర—మహాదేవ! తావక విదిత్ర లీలాగ్రంథమున కర్థమునీవే వ్రాయ  
వలయును జమా?

పర—నారదా! యేమి?

నార—స్వామీ! ప్రాణవల్లభా విరహాతపమున బడలిన నీశరీరముఁ జల్లవఱచుకొన నిచ్చటకు వచ్చితి నంటివి. ప్రాణవల్లభ యిచ్చట నున్నదనియే కాదా? నతిని బ్రగ్రహించి గృహస్థుఁడవుగా నెంచిన యనురాగికి యోగికి బలె దవశ్చర్య లెందులకు? ప్రహఞ్చమున నందఱు మొదట గృహస్థులై పిమ్ముట సన్న్యాస్సులయ్యెదరు. నీవు మొదట సన్న్యాస్తిపై పిమ్ముట గృహస్థుఁడవు గానెంచితివా? తపస్సిద్ధి గలిగినఁగాని నీకభీష్టసిద్ధి గాదా యేమి? అదిగాక సకలయోగి జన తపఃఫల విధాతకు నీకుఁ దపమెందులకు? ఈశమ మెందులకు?

సీ. అడుగరాదో యుష్మత్ దాత్మసంభవ నాకా

సంగుండటంచు నీ త జంపతులను?

ఈవయై యడిగిన త నీరె సర్వాత్మ! నీ

వెఱుంగవే వీరల త హృదయవృత్తి?

భిక్షింపవలెనన్న త బిడియమా? యాదిమ

భిక్షున కిది క్రొత్త త విద్వేయగునె?

ప్రకృతి పురుషు లీరు త పడఁతిఁ జేపట్టక

పోవు! సగముగాక త పోవెఱుంగుదు !

గీ. ప్రకృతిపురుషసంబంధమ్ము త వాసిపోదు

శాశ్వతం, బీ విచిత్రంపు త విశ్వనాట

కమున నింక నంతర్నాట త కంబులేల?

కాలయాపన మిదియేల త కాలకాల!

పర—విరించి మనస్సంభవా? ముందు ముందు కారణ మెఱుంగఁ గలవు.

నార—ఇంతకు ముందు నీచేతలకు గతం బెఱింగితినిగాన నిఁకముందు నీలీలలకుఁ గారణ మెఱుంగఁ గలుగుదునని విశ్వ సింతునా?



అది యడియాస యని నేనెఱుంగుదును. ఇప్పటి నీచేతకు ననుబోటులు గ్రహించు నర్థమిదిగో! మనవిసేసికొను చుంటిని.

గీ. కొంగ తపమువోలె ధొంగతపము సేసి  
కొన్ని నాళ్లు గడపి కుధరపుత్రి  
హృదయపేటి నపహా రింపవేసిన వేస  
మిదియటంచు నెంతు మింతెమేము!

(పునఃప్రవేశము మేనకా హిమవంతులు పార్వతి)

హిమ—చంద్ర శేఖరా! తపస్థానమునకుఁ బోవుదము రండు.

పర—మంచిది

(అందఱు నిష్క్రమింతురు)

ద్వితీయరంగము.

ప్రవేశము—హిమవత్సర్వతమున నొక బయలు.

ప్రవేశము—మన్మథుడు.

2. అనుబంధము.

మన్మ—(ప్రక్కకుఁజూచి) ఓహో! నాప్రాణసఖుడు వసంతుఁడప్పుడే తుహినకుధరసానువనాంతరభూములఁ బ్రవేశించి జగద్ధితార్థ సంసిద్ధికై నిజప్రతాపము నూపుచున్నాఁడు. వృక్షములు నికుంజము లొక్కసారిగఁ బుష్పితములైనవి. పట్టద కోకిల రాజకీరాది మధుమాస రాజభటబృందములు మధురగాన సింహనాదములు గావించుచున్నవి. నేనును హరసాన్నిధ్యమున కరిగి యమరకార్యము నిర్వర్తించెదఁ గాక. [వరికమించు చున్నాఁడు]

రతి—[వెనుకనుండి ప్రవేశించి] ప్రాణనాథా!

మన్మ—ఆ! ఇదియేమి? రతి! నీవిచ్చట కెందులకు వచ్చితివి?

రతీ—అర్యపుత్రా! నీవు ఘోరఫణిద్రవణారత్నముంగొనఁ బ్రయత్నించువాని విధమున మహాదేవ తపోధింగమొనర్ప నరుగుచుంటివని సారసగర్భసంభవుఁడు వచింప విని పాదమ్ములఁ బడి ప్రార్థించియొకఁ ఁన్నీ యనార్యకార్యమునుండి మరల్పవలయునని పరుగెత్తుకొని వచ్చితిని. వలదు. నాథా! ఆప్రయత్నము వలదు.

మన్మ—దేవీ! ఆనారదుండు వాకొనినంతమాత్రమున నేననార్యకార్యోద్యుక్తుండనైతిని నీవు విశ్వసించితివా? వినుము. ప్రకృతి పురుషాత్మకంబులును విశ్వజగత్సాత్మపితృస్వరూపంబులును, సగుజగదీశ్వర సవ్యాపసవ్యభాగంబులు నేఁ డొక కారణంబున వేతైయుండుట నీవు నెఱుంగుదువుగదా? ఆభాగంబులందొకటి శంభురూపంబున తుహిన వసుంధరాధర సానుప్రదేశమున యోగసమాధి నవధరించుచున్నది. మఱియొకటి పార్వతీరూపంబునఁ దత్పరిచర్య నేయచున్నది. ఆ మిథునంబున కైక్యంబు గావించుటయే నాసలుపఁబోవు కార్యము ఆదంపతులకు జనించిన పుత్రైద్యయంబువలన జగత్కంటకులగు తారకాసుర గజముఖాసురులు సంహరింపఁబడుదురు. ఇది జగద్ధితకార్యముగాని యనార్యకార్యమా?

రతీ—నాథా! ఇందు జగమ్మునకు హితమే గలుగవచ్చును. కాని మనకుమాత్ర మిందహితమే యున్నది.

మన్మ—ఎందుచేత.

రతీ—తల్లిపై వసంతమును జల్లినట్లు సకల చరాచర గురుని శరవిద్ధ చేతన్మునిఁ గావించుట స్వామిద్రోహము గాదా? పరమేశ్వరునివైఁ బ్రతాపముఁ బ్రదర్శించుటయా? శివాపరాధమునకవధి యున్నదా?



మన్మ—దేవీ! ఇందు శివాపరాధ మేమున్నది. లోకహితము లోకేశ్వర హితముగాదా?

రతీ—అతని తపము నెఱచుట యతనికి హితమెట్లు గాగలదు?

మన్మ—విశ్వహితమే విశ్వేశ్వర హితము.

రతీ—ప్రాణేశ్వరా! ఆచుక్కనుభావుఁ డుగ్రుఁడు. మఱి యనలాక్షుఁడు.

మన్మ—ఓయబలా! యెంతటి బేలవు?

గీ. అభవుఁ డుగ్రుఁడంచు ననలాక్షుఁ డంచు ద

త్కింకరుండ నేను న జంకనేల?

క్రూర మృగమటంచు న గొంకునే వ్యాఘ్రమ్ము

నకుఁ దదర్శకంబు న నలిన నయన!

రతీ—హృదయేశ్వర! వ్యాఘ్రము నిజార్థకమ్ముచు గూడ గ్రసించును గాదా?

మన్మ—మైకము వలనఁ గాదా?

రతీ—వియత్కచుఁడు గూడ యోగంపు మైకమున నున్నాఁడు గదా?

మన్మ—దేవీ! లోకనాయకునకు మైకమేమి?

రతీ—తపస్సహాధి నియతత్వము మాత్రమేమి? మనోహర! నీవు ముమ్మాటికి పోవలదు. నాకు బ్రహ్మశాపము జ్ఞప్తికివచ్చి భయము గలుగు చున్నది.

సీ. దైత్యుల కభవు న న వత్సమునకా మృత్యు

మోచి యజుండు వి న ధించుటయును

ఆక్రూర దానవు న లదయ్యలై యనయమ్ము

మించి లోకముల జా న ధించుటయును

బహుతపోనియమైక న ఫలవిభాత హరుండు

దాన తపంబును న బూనుటయును

శివుని ధ్యానమ్మును శ జెఱచి కాముకుఁజల్పు  
మంచు నిన్నమరుల శ ద్ధించుటయును.

గీ. పరులమాటలఁ గడునమ్మి శ బావిదుముకు  
నోజ నీవందులకుఁ దల శ యూఁచుటయును  
ఇన్నియుంజూడ విధిశాప శ మిట్లునిన్నుఁ  
జెఱప నెనఁగూడెనో యంచు శ వెఱతునేను.

మన్మ—దేవీ! ఇంతకు నెఱవేఱని నీరజాసరు శాపమున కిప్పుడు  
యోగము పట్టనని భయపడుచుంటివా? అది నెఱవేఱక తప్ప  
నిదైన నేడుగాకున్న తేపుమాత్రము నెఱవేఱదో? మృత్యుదే  
వతకు మనము భీతిల్లిన మృత్యుదేవత మనకు భీతిల్లునా?  
భువనహితకార్యమున మరణము గన్నవాఁడే గదా సార్థక  
జన్ముడు?

గీ. ఎవఁడు భువనోపకృతికి వ్య శ యించు నునురు  
వాఁడె మృతజీవి ధన్యుండు శ వాఁడె సుకృతి  
భువనహితము నొనర్చకే శ యెవఁడు బ్రదుకు  
వాఁడె నీచుండు జడుఁడు జీ శ వచ్చేవంబు.

రతి—ప్రాణనాథా! “జీవన్ భద్రాణివశ్యతి”. యను శ్రుతివాక్యము  
గణింపనక్కఱలేదా? లోకహితమని తనకు నహితము గూర్చు  
కొనఁ జనునా?

మన్మ—దేవీ! ‘పరోపకారార్థమిదం శరీర’ మను వాక్యముమాత్రము  
గణింపవలసినది గాదా? అదిగాక నేనిప్పుడు తిరిగిపోయినను  
నాకు మరణము దప్పదు. ఇచ్చినమాటఁ దప్పి మిన్న కేగి  
నచోఁ గ్రతుభుజలూరకుండురా? భస్మమగునట్లు శపింతుడు  
గాక. పిఱికితనమ్మునంజేసి తిరిగిపోయి బరి రుఖుల శాపాగ్ని  
కింధనమ్ము నగుటకన్న లోకోపకారకవ్యాపారమున జగదీశ్వ  
రునిచే జచ్చుట మేలుగాదా? మఱియు నో కాంతామణీ! .



చ. అమరులయంతవారు నను న నర్థినివేడినవారు, సర్వలో  
కములకు మేలు గూర్చునది న కార్యము, సంస్పృహణీయవిక్రమ  
క్రముడను నేను, చూచిడిన న కాలమరల్తునె? శాశ్వతంబు మా  
సము నెను నేనియుకొ గలికి న శ్వర మీ తనువేల కాల్పునే?

ఇంతకు సర్వజ్ఞుడగు చంద్రార్థమకుటుండు మాత్ర మెఱుం  
గఁడా యిది విశ్వజగద్ధితకార్యమని, నేను నిజపదభృత్యులలో  
నొక్కరుడనని ఎఱింగియు నామహానుభావుఁడు నన్నేల మట్టు  
వెట్టు? కావున నీవింక శంకదక్కి మన పురంబునకుఁ బొమ్ము

రతి—ప్రాణనాథా! నేను వెరుకకుఁ బోఁజాలను. మీవెనువెంట నరు  
గుదెంచి మీకుఁ గలుగఁబోవు శుభాశుభముల నేను బాల్గొం  
చును.

మన్మ—మంచిది. ఆజగన్మాతృపీతల సక్షిపర్వముగ నవలోకించి ధన్య  
నయ్యెదవుగాని తమ్ము

[నిష్క్రమించుచున్నారు.]

—అంతః—

తృతీయరంగము.

(ప్రవేశము—కపోతనము)

(ధ్యానసమాధి నిమగ్నుండై పరమేశ్వరుఁడు ప్రవేశించు చున్నాఁడు.)  
(ఒక పక్కనుండి రతీమన్మథులు ప్రవేశించు చున్నారు.)

మన్మ—దేవీ! నీవిందునిలిచి చూచుచుండుము. నేనింక విశ్వహిత  
కార్యారంభకుడ నయ్యెదను. (పరిక్రమించి) ఓహహా!  
హీడుగో! మనోవాచామగోచరుఁడు మహాదేవుఁడు! కుప్పనం  
బుననున్న ఘోరనాగేంద్రుని విధమ్మున యోగమగ్నుడై  
యున్నవాఁడు. ఈదేవదేవుని ధ్యానమునకు భంగము గలిగిం  
చినచో బోనునుండి వెలువడిన బెబ్బలియుంబోలె నాపైని  
బడు నేమో? పైనిబడవలయునా? ఉన్నతావున నేయుండి నెట

లనయనము నింతవిద్విచూచినఁ జాలదా ననుబోటులు మాడి  
బూడిదయగుటకు? అహ! నాకట్టి దుర్మరణమే కలుగఁగల  
దేమో? అక్కటా! మృత్యుముఖ గహ్వరమునకుఁబలె నా  
నిర్జరులు నన్నీకపాలిపాలికేటికఁపిరి. నీటిలోఁ తెఱుంగుటకుఁ  
బెఱవారిబిడ్డల దిగుఁడనిచెప్పట లోకమునన్ను దేకదా? నాకు  
పొమ్మనినంత మాత్రమున దుర్మతి నై నేనేలరావలయు? కట  
కటా! నిరవధికభక్తి పరులకు జటిలపరులకైన నలక్ష్యుండగు  
నిటలాక్షుని లక్ష్యమునేసి నేనెటుబాణము విడుతు? నామాక్షీ  
భుజచలనంబు లరిష్టమునే సూచించు చున్నవి.

సి. మృగునిపై బాణమ్ము ర విడిచిన యంతనే  
ప్రాణంబు విడువంగ ర వలయునేమొ?  
పూవుఁదూపులనేను ర బురహరునేయన  
న్నగిచూపుల హరుం ర డరయునెట్లు?  
పాప వినోదార్థ ర మై పూలఁదనుగొట్టఁ  
గ తినిగొట్టునే ర కన్నతండ్రి!  
ఇది జగద్ధితమంచు ర నెఱుంగఁడే సర్వజ్ఞఁ  
డెఱిగియేనను మడి ర యించుఁగాక

గీ. ఎల్లలోకులకుఁ శుభం ర బెసఁగుచుండ  
నేనొకఁడగతించిన మాత్ర ర మేమిలోటు?  
ఈతనూధనమ్మునులోక ర హితముకొఱకు  
వ్యయముసేయుట జననైక ర ఫలముగాదె ?  
(నేపథ్యము నవలోకించి)

అహ! సకలజనని శైలేంద్రనందన దేవకార్యము సఫలత నం  
దించుటకదిగో నరుగుదెంచుచున్నది, నానీరసాశుగంబులకుఁ గాకున్న  
నీమహామోహరాత్రి సరసకటాక్షాశుగంబులకైన స్థానాండు చలింపక  
పోవునా? పరికించెదఁగాక,



(పనేళము—పార్వతి, ఆశ్వుమాల్యముతోడఁగునుచుబులతోడను)

పర—(కన్నులు దెఱచుచున్నాఁడు)

పార్వ—(నమస్కరించుచున్నది)

పర—అభిలషితవరప్రాప్తిరస్తు.

మన్మ—తథాస్తు. తథాస్తు. ఆహా! ఇదిగదా శివశక్తి సంయోగము.  
నకుఁదగిన తరుణము. సంకల్పసంభవ మనస్సంకల్పము సమ  
కూరదో?

గీ. అదిగో! సకలవిభుని శ పదపీఠమునయందుఁ  
గునుమములను బోసె శ బిసరుహాక్షి  
ఇదిగో! నిటలనయను శ హృదయపీఠమునందుఁ  
గునుమబాణములను శ గూర్తునేను.

(నిట బాణమును దొడుగఁబోయి కార్ముకమును శరమును  
విడిచిపెట్టుచున్నాఁడు)

రతి—మనోనాయకా! దుశ్శకునముఁ బరికించితివా? తిరిగిరమ్ము!  
నాథా! యింక నైనఁ దిరిగిరమ్ము.

మన్మ—(ఆత్మ) శరశరాసనపతనము నాపతనమునెఱిగించుచున్నది.

(నేపథ్యమున ‘మన్మథా! జగజ్జేయ! సంచలితస్వాంతుఁడవుగాకుము)

మన్మ—(ఆత్మగతము) ఆహా! దివ్యులు విమానానూఢులై నాప్రయ  
త్నము నవలోకించుచు శరశరాసనమ్ములంబలె సాహస  
స్థైర్యంబుల నేను విడుతునేమోయని నన్ను మందలించు  
చున్నారు. ఆహాహా! నాకార్యము గడతేజినను లేక నేగడ  
తేజినను నావైఁజల్లుటకుపారిజాత ప్రమానంబుల దోయిలించు  
కొని గగనపథంబున నమరాంగనలు కట్టాయితంబై నిలిచి

యున్నారు. ఇందటియాస బుగ్గిసేయుటకన్న నేనొక్కడ బుగ్గినగుటమేలుగాదా ?

(ధనుర్బాణములందుకొనుచున్నాడు)

(పార్వతి యక్షమాల్యము పరమేశ్వరునకర్పింప సిద్ధపడుచున్నది. పరమేశ్వరుడు పాణిసాచి పరిగ్రహింపఁబోవుచుఁ బార్వతి వదనము నాదరముతోఁ జూచుచున్నాడు. పార్వతి లజ్జాభయ సంభ్రమములతో నక్షమాల్య మందించుచున్నది. మన్మథుడు వింట శరము సంధించుచున్నాడు.)

రతీ—ప్రాణనాథా! సాహసిక్యము వలదు. తిరిగి రమ్మ (నేపథ్యమున) మీనకేతనా! భయపడకుము వెనుదీయకుము.

మన్మ—

చ. తిరుగుమటంచు బల్కునతి, ర దేవచయంబు వచించు ధైర్యముగ బరువిడిపోదునో? నిలిచి ర భస్మమయకామనె? యేమిసేయనో? పరువిడి యుమ్మితుంపరలఁ ర బందతనమ్మున యున్ననేటికిఁ స్థిరమతి నిల్చి బూదెనయి ర దివ్యసుచుప్రతికిఁ ములింగెడక॥

(పరమేశ్వరునిపై బాణము విడువ సిద్ధపడుచున్నాడు)

పర—(మనోవికారము నభినయించి మన్మథుని దెసఁజూచి కోపముతో ఫాలనేత్రము దెఱచుచున్నాడు. మన్మథుడు భస్మమగుచున్నాడు. రతి మూర్ఛిల్లుచున్నది. పార్వతి నిర్విణ్ణయై నిలుచుచున్నది. (నేపథ్యమున) జయ దక్షయజ్ఞధ్వంసక ! జయ కామాంశక ! జయ.

(బ్రహ్మాండ్రాద్యమరులు మేనకా హిమవంతులు ప్రవేశము)

[3 అనుబంధము]

బ్రహ్మ—సర్వేశ్వరా! యిందు మదను నపరాధ మేమియు లేదు అస్మద్దత్తపరపరంపరా ప్రభావమ్మునంజేసి యుప్రతీపప్రత



పులై తారక వారణముఖానురులు సకల లోకంబుల సంకట  
వఱచుచుండ నాయిదుమలు భరింపజాలక నీమవత్సంబున  
వారలకు మరణము విధింపఁబడియుండుటంజేసి శివశక్తి సఠ  
యోగముగావించ నేమందఱము కునుమకోదండుని బ్రార్థించి  
తిమి. మరుఁడు నిభలేశ్వరుఁడవగు నిన్ను శరావిధ్విత్తుని  
గావించినఁ దనకు మరణము దప్పదని శంకించియు లోకహిత  
కార్యమనియు మాప్రార్థన త్రోసివేయనేరకయు నింతకు  
సాహసించె భక్తాభయంకర! శంకరా! నిర్దోషియగు నించు  
విట్లుని సజీవునిగావించి రతీదేవికిఁ బతిభిక్ష పెట్టుము,

రతీ—తండ్రి! నాకుఁ బతిభిక్ష పెట్టుము.

శర—బ్రహ్మశాపప్రకారము కండర్బుఁడు రతికిమాత్రము సాంగుండై  
కనుపించుచు లోకంబుల ననంగుండై మెలంగుఁగాక.

మన్మ—(లేచును. రతిని కేరఁబోవును)

బ్రహ్మ—మహాదేవ! స్మయని జీవింపఁజేసి దుఃఖసాగరనిమగ్నయగు  
రతీదేవి నుద్ధరించినట్లే తుపారకుధరతనూజంజేపట్టి తనయు  
లం బడసి దుష్టదానవ భయాంభోనిధి నిమగ్నులమగు  
మమ్ముద్ధరింపుము.

శర—చార్యులం బెండ్లియాడుట కే నంగీకరించితిని.

బ్రహ్మ—హిమవంతుఁడా! శుభస్య శీఘ్రమ్. ఉత్సవాదులు పిమ్మట  
జరుపుదము. వరణదామము నీతనూజకొసంగుము.

హిమ—(వరణదామముచార్యులకొసంగుచున్నాఁడు)

బ్రహ్మ—జగజ్జనయిత్రీ! కైలపుత్రి! ఆవరణమాల్యము జగజ్జనకుని  
కంఠసీమ నలంకరింపుము.

చార్య—(పూదండ మృదుని మెడనువేయుచున్నది)

(యవనిక జాటును)

ఇది ప్రథమాంకము.

# శి వ లీ ల

ద్వితీయాంకము.

ప్రథమ రంగము.

అనుబంధము.

ప్రథమము—కైలాసపర్వత సానుకలము.

అనుబంధము 4.

(విఘ్న నాథుడు గంతులిడుచుఁ బ్రవేశించుచున్నాఁడు)

ప్రవేశము—ఇంద్రుడు.

ఇంద్రు—(ఆత్మగతము) ఆహా! మాతంగస్యము మహాకాయము  
మాంజీధరము మార్తాండకోటిప్రభాభాసమాన మీమూర్తియే  
కాబోలు ధరాధరాత్మజా ధర్మసంతానము? విశ్వేశ్వర సం  
దనునకీ విఘ్న నాయకునకు నమస్కరించి నావచ్చిన కార్యము  
విన్నవించెదఁగాక. (చేతులుమోడ్చి ప్రకా.)

గీ. ప్రకృతిపురుషులుపరికింపఁ ॥ బ్రణవచిత్ర  
మిభమిధున రూపముచుధరి ॥ యించికూడఁ  
బ్రభవమందినభక్తార్తి ॥ భంజనునకు,  
వారణాశ్రయనకుఁ నమో ॥ వాళశత్రుము.

విఘ్న—శుభమగుఁగాక. ఇంద్రా! దండాలకేమిగాని యుండ్రాలేమైనఁ  
దెచ్చితివా? నాభి కేరంపుబాండ్రాలా! నవ్యదధిపిండభిండ్రా! ?

ఇంద్రు—(ఆత్మగతము) ఇదియేమి? ఈమహాత్ముడు భోజనప్రియుఁ  
డుగాఁ గనఁబడుచున్నాఁడు! ఈతిండిపోతు భోజనమందిరము  
నకేగాని సంగరాంగణమునకు వచ్చునట్లు గన్పింపఁజే. ఇట్లని



చూచెద- (ప్ర) దేవ! మహానుభావ! దైత్యకోటులపై దాడి  
వెడలు నమరసైన్యంబుల కాధిపత్యము వహింప నిన్ను నీ  
యనుజుఁ గుమారస్వామిని దోడ్కొనిపోవుటకుఁ బరమేశ్వ  
రాజ్ఞంబడసి నేనిటకు వచ్చితిని.

విఘ్న—ఆసంగతిని నేనెఱుంగుదును. మఱి సీవిష్ణుడు నన్నుఁగూర్చి  
పడిన దురూహయు నెఱుంగుదును. నిన్ను యిమించితిని. అది  
యటుండసే! ఇటు విను,

గీ. అఖిలసత్త్వియారంభమ్ము శ్రీ లందుఁ భక్తి  
నను సమర్పింపవలె, విఘ్న శ్రీ నాథు బాజ్జ  
నిండునేని మీకోర్కులు శ్రీ నిండఁగలవు  
మండునేని మీకోర్కులు శ్రీ మండఁగలవు.

ఇంద్ర—మహాత్మా! తమకుఁ గావలసిన పదార్థము లెన్నియైనఁ గొని  
తెచ్చుటకు నేను సిద్ధముగానున్నాఁడను.

విఘ్న—అమరేశ్వర! నాకుఁ గావలసినవన్నియు నీవెక్కడనుండి కొని  
రాఁగలవు. ఆయాశ వలదు.

గీ. కన్నతల్లిచేతి శ్రీ కబళమ్మునంబోలె  
నెంత భక్తుఁ డిడిన శ్రీ సంతోస  
క నెడఁదృష్టి, సట్లు శ్రీ గాదేని నాబాజ్జ  
నిండఁగలదె యెన్ని శ్రీ కొండ లిడిన?

నీవెంత పదార్థము గొనిరాఁగలవో యంత గొనిరమ్ము. మఱి  
యొక మాట—

గీ. ఎన్ని యుండ్రాలు సీవు నా శ్రీ కడఁగఁగలవో  
అరుల శిరము లన్నింటి నే శ్రీ నాజిరాలు  
ఎంత పానక మీపు నా శ్రీ కడఁగఁగలవో  
అంత శత్రు రక్తమ్ము వా శ్రీ టింతు నేను॥

ఇంద్రు—కొనివత్తును. తమ రిందే యుందురా?

విఘ్న—నీమెటనే వత్తును. కాని మొదట నీవు సేయవలసినది నా భోజన ప్రయత్నము. పిమ్మట యుద్ధప్రయత్నము.

ఇంద్రు—చిత్తము. దయసేయుడు.

[నిష్క్రమింతురు]

ద్వితీయరంగము

—ॐ—

ప్రవేశము—యుద్ధభూమి

(ప్రక్కకుఁజూచుచు నారదుడు పరమేశ్వరుఁడు ఇంద్రాదులు వేల్పులు గంగాపాత్ర తులు ప్రవేశించు చున్నారు.)

నార—బాగుబాగు! నయన పర్వముగ సంకుల సమరము జరుగు చున్నది. అమ్మా! పార్వతీ! తల్లీ! గంగాదేవీ! అవలోకింపుడు కుమారుల యవార్యంబగు శౌర్యము.

ఉ॥ ఘోరతరాహినిం బెలుచు శ గూల్చెడు నగ్గరుఁడుండు వోలె న య్యారె! గజాననుండు ద్వీర శ దాస్య సురారవిధించు వీడుగో! తారకునిం గుమారుడు మ శ దద్వీరదమ్ము నుదగ్రశౌర్య వి స్ఫార మృగాధిపం బటులు శ చక్కడఁగించు బలారె వాడుగో!

నార }  
ఇంద్రు } —జయా! భ వాసీనఁడనా! గజముఖా సురమర్దనా! జయా! గంగానందనా! తారక దైత్యధ్వంసీ!

(విఘ్ననాయక కుమారులు ప్రవేశించి శివునకు గంగా పార్వతులకు నమస్కరింతురు.)

పార్వ—నారదా! నారదా! జయా! గంగానందనా యంజివి! ఎవ్వని?

గంగ—గంగాకుమారుని.



పార్వ—గంగాకుమారుఁ డెవ్వఁడు?

గంగ—కుమారుఁడే!

పార్వ—ఏమి? యీషడాననుఁడు నీనందనుఁడా? ఇంత యసత్యమా!

గంగ—సత్యాసత్యముల నిర్ణయింప సర్వసాక్షి సర్వేశ్వరుఁడున్నాఁడు.

పార్వ—ఇందే యున్నాఁడు.

గంగ—అంతట చున్నాఁడు.

పార్వ—వేదాంతము చాలింపుము. నాకుమారుని నీకుమారుఁ  
డంటివి? ఎట్లు నీతనయుఁడయ్యెనో చెప్పుము.

గంగ—నీకుమారుఁ డెట్లయ్యెనో నీవుచెప్పుము.

నార—(అత్త) ఈవాక్కలహము శాపాలాపముల వఱకు వచ్చు  
నట్లున్నది నేఁడు విందుమీఁద విందు నారదునకు.

పార్వ—ఓనురాపగా! అవధరింపుము. బృందారకులు శూరవద్ద  
సింహవక్త్ర తారకులనొంచుటకై కుమారోదయమ్ము గావింపఁ  
బ్రణతార్తి భంజనండగు పరమేశ్వరుని బ్రార్థింప మన్నాఘుఁడు  
షడానసంబులతో వ్యక్తంబగు దేహముఁ దాల్చి నిజవామాం  
కమునధిష్ఠించియున్ననన్న మోహదృష్టులనవలోకింప నురగాభ  
రణు డూర్ధ్వరే తన్ముండగుటఁ దన్నిటలోచనమ్ముల నాటింట  
శుక్లంబువెడలి మొదట సహస్ర విలయదహన సంకాశమగు  
తేజమై పిచ్చుటఁ గుమారాకృతిం దాల్చినది.

గంగ—నీకంతవఱకే తెలియును. సహస్ర సహస్ర కిరణ ప్రభాభాస్వ  
రము సర్వేశ్వర వీర్యము నీవు భరింపలేకప్పుడు పరువులు  
వెట్టితివి. అప్పుడు మహాదేవుని యాజ్ఞచే నీయిందాదులగు  
వేల్పులు తద్వీర్యము నన్న భరింప వేఁడికొని మచ్చరణ  
ప్రదేశమున విడిచిపోయిరి. నేనును పరమేశ్వరాజ్ఞుడలదాల్చి  
యీతేజమును భరించి కుమారాకృతివహించిన తోడనే

యీశ్వరున కర్పించితిని. వింటవా! ఇప్పుడు వాకొనుము  
వీడెంచి కేయుడో గాంగేయుడో?

పార్వ—ప్రాణనాథా! ఈగంగ చెప్పినదంతయు సత్యమా?

పర—సత్యము.

పార్వ—సత్యమా! ఆహా! ఇంతయు సత్యమా? ఈకుమారుడు  
గంగానందనుఁ డనుటయు సత్యమా?

పర—నీనందనుఁ డనుటయు సత్యమే.

పార్వ—(వినిపించుకొనక క్రోధావేశముతో) ఆ! దేవతలేరుపని  
గావింఁది. దుర్మార్గులారా! బర్హిర్ముఖులారా! దుర్మార్వాతి  
రేకంబున నేభరింపఁదగిన దివ్య తేజము నురనదీ శరవణ ప్రదే  
శంబున విడిచి నాకింత యవకృతి గావించురా? మీరింక నన  
వత్సలయ్యెదరు గాక. మఱియు మీసకలైశ్వర్యములు సకల  
వస్తుజాతములు, దుగ్ధవారాశిలోఁ బడుఁగాక.

ఇంద్రాదులు—(హాహాకారముల నొనర్చుచున్నారు)

గంగా—హిమ శైలాత్మజా! ఇదియే మన్మాయము?

గీ. ఈశ్వరుని తేజమవుదు భ రింపలేక  
యిపుడు బృందారకుల శపి ర యింప దగునె?  
ఉట్టిపైనున్న పాలను ర నెలకఁబోసి  
కొనివయ్య నేలదూయట ర చనునె బేల!

పార్వ—[ఆగ్రహముతో] ఏమే? దుర్మదాంధురాలా! వియద్గంగా!  
నన్నుఁ బరిహసించువా?

మ. హర జూటాగ్రమునందు నుందునని గ ర వ్యాంభ్యమ్మునంజేసి న  
బరిహసం బొనరిం తె షిశ్వజననిక ర ఫాలాక్షు నరాంగి, వి  
స్ఫుర దీశాన శిఖాగ్రమున్ దొఱఁగుమా! ర త్కోణస్థలంబును భూ  
సురవంశమ్మునఁ బుట్టువాదును వియ ర చ్ఛోభిత్స్వినీ! దుర్మతీ!



గంగ—ఏమే ! పాపకర్మురాల ! పర్వత పుత్రీ ! ఈమాత్రమునకే  
నన్నిట్లు శపింతువా?

మ. హరు నర్ధాంగమునందు నుండినని గత ర్వాంధ్యమ్మునంజేసి నే  
బహిష్కారం బొనరించినంతటనాతాత పంబీగతింబెట్టెదే!  
హరు సామను దొట-గుమా! జగతిపై నావిచ్ఛవంబందుమా!  
వరుఁ జేపట్టక వీరకాంతవగుచుకాత వర్తింపుమా! దుర్మతి!

పర—కాంతామణులారా! మీకెంతటి యహంకృతి? ఈమాత్రమున  
కౌతలేసి శాపములఁ బెట్టికొంటిరి.

సీ. ఏది యెవ్వరది లేతదిండు, మదీయమ్ము  
సకలంబునుంగూడ తనకియలార!

మీతనువుం దుది తమిది గాదన నింక  
మీతనూజఁ జెవండు తమెలఁతలార!

నిక్కంబు గన్గొన తనిక్కుమారుని మీరు  
కడుపునఁ గంటిరా తపడఁతులార!

ఇంతమాత్రమునకు తంత యహంకార  
మూనుట యేటికి తనువిడలార!

గీ. కర్మఫలము నందకయుండఁ తగాదుగాన  
అనుభవించుడు మర్త్యత్వ తమివలార!  
చేసికొన్నట్టివారికి తచేసికొన్న  
యంత యను మాట తప్పనే తకాంతలార!

గంగ, పార్వ—నర్వేశ్వర! మాశాపములఁ గ్రమ్మఱింపవీలులేదా?

పర—ఫల మనుభవించవలసినదే.

పార్వ—దేవదేవి! పోనిమ్ము. మర్త్యజన్మంబున వీరకాంతనయ్యుఁ  
దుట్టతుది నీయనుగ్రహమునకుఁ బాత్రురాలనై నిన్నుఁజేరు  
నట్లు శాపాంత మనుగ్రహింపుము.

గంగా—మహాత్మా! నేనుగూడ మర్త్యజన్మమున శివభక్తురాలనై  
తరించునట్లు శాపాంతము కృపసేయుము

వర—మంచిది. పార్వతీ! నీవు మహితలంబున మధురాధీశ్వరుండగు  
మలయధ్వజానకుఁ గొమిరపై జన్మించి వరునిఁ జేవట్టుక మీ  
కాంతవై మీరవిహారము గావించుచు నొక దానవుని కారణం  
బున మత్సన్నిధి జేరి శాప మోచితురాలవయ్యెదవు. గంగా!  
నీవు భూలోకంబున శివదేవుండను భూదేవునకు జన్మించి చిన్న  
తనముననే శివభక్తురాలనై మర్త్యత్వమును బాసెదవు. భగీ  
రథుండను నొకరాజు కారణంబునఁ గ్రమ్మట నాజటాజూటము  
నలంకరింతువు. అప్పుడే పార్వతియు నాయర్థాంగము నలంక  
రింపఁగలదు.

గంగా, పార్వ—అనుగ్రహింపఁబడితిమి.

ఇంద్రు—మహాత్మా : మాయాశైశ్వర్యములు మా నిఖిల వస్తుజాత  
ములున్నీ రాంభో! ధిబసునట్టి తల్లిశిషి, చినది. మాకు శాపాం  
తము దయసేయరా ?

వర—దేవేంద్రా! ఆలకింపుము.

ఉ. కవ్వమునేసి మందరము క కవ్వపుద్రాక్షాంబు శేషుని  
కవ్వపుమట్టుగఁ జలిపి క కచ్చపరాజు బయ్యపయోనిధి  
మవ్వపువేడ్కతో నుర లో మర్త్యులు సర్భర బాహుదర్పముల  
నివ్వటిలంగఁ ద్రచ్చుడు జ క సింతు ననున్ద నువస్తునంపదల్.

ఇంద్రుడు—అనుగ్రహింపఁబడితిమి (దివ్యులు నిష్క్రమింతును)

నార—[స్వ] ఇంద్రుడు పార్వతీదేవియనవత్సలయ్యెదరుగాక యని  
శపించినది మఱచిపోయి దచ్చాపాంతము వేడికొనఁడయ్యెను.  
ఇంతకు వేల్పులనవత్సలు గావలసిన కర్మమున్నది.

వర—కుమారులారా! రండు [కుమారులతో నిష్క్రమించును]



నార—జగన్మాతలార! నాకు సెలవొసంగెదరా?

గంగ—బ్రహ్మచంద్రా! మాకెట్టి కర్మము పట్టినది.

నార—ఇరువురును దొందరపడితిరమ్మా,

గంగా, పార్వ—సత్యము, సత్యము.

పార్వ—కాని నారదా! మావాక్కులహము వరమేశ్వరుడు దగ్గఱ నుండియే యాలకించుచుండెగదా? ఆయనకొంచెము కలిగించుకొన్నచో,

గంగ—ఇంతవఱకు వచ్చునదికాదు.

నార—అమ్మా! ఇప్పుడాయవ దగ్గఱనుండియే యాలకించి యూరకుండెనంటివి, ఆసర్వమయుండు సర్వకాల సర్వావస్థలయందు సర్వప్రాణికోటులయందు నుండును.

గీ. సాక్షిమాత్రుండైయుండు శ సకలమందు  
ఫలమొసంగఁ బ్రాణులకుఁగర్మ శ ములనుబట్టి  
చెడుగుఁజేయకంచుకా మంచి శ జేయుమంచు  
విశ్వపతి చెప్పఁ జెవరికి శ వీఁపుదట్టి

గీ. మంచిచెడ్డలు సెప్పి చే శ యించునేని  
కర్మఫలమంద నీనుఁడే శ కర్తగాడె  
నడునుఁ బాత్రలకతఁడడు శ నకునయేని  
ఆతఁడాడించు నాటకం శ బాఁగిపోడె.

అమ్మా! సెలవు. [అందఱునిష్క్రమింతురు].

తృతీయ రంగము.

ప్రదేశము—చుదిరము.

ప్రవేశము—జంబుకాన్యుడు

జంబు—అయ్యో! దేవుడా! దేవుడా! ఎంతటికర్మము తటస్థించినది.

శశముఖ — (ప్రవేశించి) జబ్బుకాస్త్య! నల్లమందు మోతాదెక్కువైనదా? కప్పను దిన్న పామువలె గడలలేక నిలిచినచోటనే నిలిచి యేమో గొణుగుకొనుచుంటివి.

జబ్బు — ప్రియసఖ! శశముఖ! క్షీరసాగరమథనమును గూర్చి చింత పడుచుంటిని.

శశ — ఏమని?

జబ్బు — పార్వతీదేవి శాపమున దేవసేత్యులతో బాటు నాచుమటిగీత గూడ పాలసంద్రమునఁ బడిపోయినది గాదా?

శశ — ఏమి? ఆవేల్పుదొత్తులలో నీతొత్తైస్వత్యయైన నున్నదా యేమి?

జబ్బు — చీ! చీ! నీపాదములతోడు. పోతపోసిన బంగారపు బొమ్మల నీవుండఁగా నాకింకొకతె యెందులకే? నీకుఁ జెప్పలేదు గాబోలు? నామెండ్లము గతించిన సంగతివిని నారసికత్వమున, నాసంపాదనను, నాప్రతిష్ఠను నాగుగా నెఱింగినదగుటచే నాకలోకవారాంగసలలోఁ బేరువడిన రంభ పరువెత్తి కొనివచ్చి నాపాదములపైఁబడఁగా నప్పటికి నాకన్న నీమీఁదఁ బడి దాసీపట్టె యెడమకాల్చిలోఁ దన్నినెదిలిన — ఇట్టి నేను —

శశ — మఱి నీచింత యేమి?

జబ్బు — ఓసీ! ఆతల్లు లుండఁబట్టి ముత్రముననో తంత్రముననో నయముననో భయముననో యెవతెనో యొకతెను దార్చి మన కాపురము గడపుచుంటిని. ఇప్పుడేమున్నది? ఆయన మంచము మీఁదికి ముండలేదు. మన కంచములోనికిఁ దిండిలేదు.

శశ — పాలకడలిం దరుచుటకుఁ బ్రయత్నము జరుగుచున్నదిగదా?

జబ్బు — ఏమి ప్రయత్నము — ఆదిలోనే హంసపాదన్నట్లు కవ్వము సేయవలసిన మందరాచలముఁ గొనివచ్చుటకుఁబోయిన సమస్త సురాసురులు దానిఁ గడలించుటకే యశక్తులై.



శశ—ఇంకను గడలించుటయేమి? గోవిందుడు దానిఁ బెకలించి రక్కసులతోడను వేల్పులతోడను మోయించుకొని దుగ్ధంబుధితీరమునకుఁ బోవుచున్నాఁడని రాక్షసులందఱు నచ్చటకుఁ బోవఁ బరువులుపెట్టుచున్నారు.

జంబు—ఏమి? మందరాద్రిని మాధవుఁడు పెకలించినాఁడా? ఓరి ఏని సిగ దఱుగ—మొన్నటియుద్ధమున వీడు నన్నుఁజూచి పిల్లింజూచి పరుగిడు నెలుకవలెఁ బాటిపోయినాఁడే. ఇంతలో నంతటి సమర్థుఁ డెట్లయ్యెనబ్బ!

శశ—ఊ! గచ్చులకేమిగాని కడలి దరికిఁ బోయెదవా?

జంబు—పోకున్న నెట్లు? నాచేయఁబడకున్న నాకార్యము గట్టెక్కఁ గలదా?

శశ—సరి. పోయెదవు. పోయి యేమి తెచ్చెదవు?

జంబు—విను. మనము కత్తుకబంటి ద్రావుట కమృతము. మన దొడ్డిలో నాటుటకు పారిజాతవృక్షము. మనకుఁ బాడికి వేల్పు టావు. మనము సాయంసమయముల నదీతీరములకు విహారార్థమై పోవ నెక్కుటకు వెల్లఁపేనుఁగు.

శశ—నీమొగము నామొగము. అవి యన్నియు నీవెట్లు తేగలవు?

జంబు—ఏమే! భీషణసార్వభౌముని చార్పుడు గాఁడు—కాదు—చెలికాఁ డెంతకుఁ జాలఁడు.

శశ—వానిమాట నటుండని. ముఖ్యముగ నీవు గొనిరావలసినవి విను. కడలిం దరుచు నవ్వు డంచున్న నత్తలు, పీతలు, చేపలు నీటిగుట్టములు బయటఁబడునుగదా? వానిలో నీవెన్ని మోయఁ గలవో యన్నిటిని మూటఁగట్టుకొని రమ్ము.

జంబు—ఓసీ! నాయంతటివాఁడు మూటఁ మోసికొనివచ్చుట యవమానకరము గాదా?

శశ — చూండలఁ దీసికొనివచ్చుట గాదు గాబోలు — పోని నేర వచ్చి  
తెచ్చకొనదనులే.

జంబు — అ! అ! నీవా! కోడెల మందలోనికి వచ్చిన యా బెయ్య నట్టు  
లంతమంది మగవారిలోనికి వచ్చిన నాఁకుదాని బ్రదుక  
నిత్తురా! వలదు వలదు. నేనే మోసికొనివత్తుచులే.

శశ — సంతోషము. తెచ్చితివా! ముద్దులు — లేనిచో గ్రుద్దులు  
వడువుము.

(నిష్క్రమించుచున్నారు)

చతుర్ధరంగము.

ప్రదేశము — క్షీరసాగరతీరము.

ప్రవేశము.

మందరాచలమునకుఁ దర్జితాడుగా గట్టఁబడిన శేషుని తలవంక వైక్రులు, తోఁకవంక  
వేల్పులు నిలిచియుండురు.

భీష్మణుఁడు, రాహుకేతువులు, జంబుకాన్యుఁడు మఱికోందఱు

ఇంద్రుఁడు, సూర్యచంద్రులు మఱికోందఱు.

(ఒకప్పుడ నారదుఁడు నిలిచియుండును.)

భీష్మ — ఓపాకారి ప్రముఖ బర్హి ఝట్టాల్లారా! దుగ్ధపాథోరాశి మంధన  
ప్రారంభమున సర్వపూర్వ సుపర్వకోటుల పక్షమున నేను  
మీకుఁ దెలియఁబఱచుచున్న విషయము నాకర్ణింపుఁడు.

చ. త్రిదశచయంబువోలె నరు ౩ దెంచిరి దానవులెల్ల నంబురా  
శిఁదరువ నీశ్వరాజ్ఞ, ౧ట ౧ శేకఱు సర్వసుపస్తుసంకదల్  
త్రిదశులు నేముఁ బందికొని ౩ తీరవలెకాజమి, యేలుదాఁచి తె  
ప్పదగులఁ బెట్టువారలు ను ౩ పర్వులుగావున ముందె చెప్పితిన్.

రాహు — సరిగాఁ బొచియాయచిచో మీకును మాకును యుద్ధము  
సిద్ధము.



కేతు—అంత్యనిష్ఠురముకన్న నాదినిష్ఠురము మంచిదిగదా?

ఇంద్రు—(దేవతల యంగీకారమునకు దేవతలవంకఁ జూచుచుండును.  
వేల్పు లంగీకారముఁ దెలుపునట్లు తలలాడించుచుండురు)

జంబు—(అపవారింది) భీషణసార్వభౌమా! నీవింకొక సంగతిఁ జెప్ప  
మఱచితిని. సాలకడలిం ద్రచ్చుటవలన బయటఁబడు సమస్త  
జలచరములు దైత్యుల సొత్తేకాని యమరులవి గావని చెప్ప  
వలయును.

భీష—(అపవారింది) చీ! మూర్ఖుడా! అవి వారిశండులకురా?

రావణ—(అపవారింది) దానవేశ్వర! అమృతముఁ ద్రావుటవలన  
నీముండకొడుకులు చిరకాలజీవులగుచున్నారు. వీరి కన్నొ  
టంగి యమృతకుంభమును మన మెట్లైన నపహరింపవలయును

జంబు—(అపవారింది) ఇంకొకమాట! బండెలదొడ్డికిఁ బశువులదోలి  
కొనిపోయినట్లు వేల్పుదొత్తుల నందఱ మన వీటికిఁ దోలుకొని  
పోవలయును.

భీష—(అపవారింది) మంచియాలోచనము.

ఇంద్రు—ఓదై త్వేష్టరా! శ్రయశ్శ్రింశ్చోక్తి దేవతలపక్షమున నేను  
నీతెలియఁజేసిన విషయమున కంగీకారము తెలుపుచున్నాఁ  
డను. కార్యారంభమునకు గడంగుడు.

భీష—మధిపుఁడంభోరాశిని మధిపుఁడు.

(సురాసురులు దరుచుచున్నారు)

నార—మేలు! మేలు.

ఉ. బంతులుదీటి దైత్యులు ను ३ పక్షులు నట్టిటుసేరి, వారిధికో  
బంతిమెలర్ప దర్ప దిగి ३ ఇంబుల కర్ణములంబగిల్చెడు  
ర్ధాంత ఘుమంఘుమధ్వనలు, ३ దాకెవభమ్ముబయ నైరంగముల  
గంతులువెట్టెచుర్గులు జ ३ గంబులమింగెడుచాయ దిక్కుల.

జంబు—(అవవాడించి) ఓరీ రాహుకేతువులారా! పాము తోఁకబట్టి  
కొన్న పడుపుపోవునని శిరమువంక నిలిచితి రిప్పుడు ప్రాణమే  
పోవునట్లున్నది. విషవాయువు వచ్చుచున్నది. విషముగ్రక్కు  
చున్నాడు శేషుడు.

కేతు—(అవ) నోరుమూసికొనుము. ఏదిరా ?

రావు—[అవ] విసపుగాలి వీచుచున్నట్టులేయున్నదిరా? ఊ! ఊ!

నార—ఓహూ! యిదియేమి? పాథోనిధి గర్భమున బడబాసల  
మద్యపించుచున్నట్లున్నది.

భీష—అవలో! కాలకూటము!

చ. బుడబుడమంచు నబ్ధి జల శ పూరముబిట్టుడుకంగడంగెగ్రా  
గెడునెసరట్లు, క్రొంబొగలు శ గీల్కొనె వీచులఁ జీకటుల్ బలె  
మిడుసరి మి త్రిలోకముల శ మ్రుంగఁగఁ జూచిన నాల్కలోయనగ  
బొడమెను గీలముల్ గడలి శ బుట్టె వినంబదె కాలమూర్తియై  
ఆపన్నప్రసన్నా! పన్నగాభరణ! రక్షింపుము.

(అని హాహా కారములు సేయుచు సురాసురులు పర్వులు వెట్టుచున్నాడు)

[నేపథ్యమున]

భయపడకుడు. భయపడకుడు.

నార—గీ, అదె! త్రిలోకరక్షాదక్ష శ మైనబాహు  
వెత్తి భయపడ కుండంచు శ నేగుదెంచు  
చున్నవాడు లోకమ్ముల శ గన్నవాడు  
సంశ్రితావనమూర్తి శ్రీ శ సాంబమూర్తి.

(పరమేశ్వరుడు సాక్షాత్కరించి హాలాహలపానమొనర్చుచున్నాడు)  
ఇంద్ర—ఆహాహా!

గీ. భక్తకోటి యాపదమ్రుగు శ భవ్యమూర్తి  
గుణకుమని మ్రుంగినాడదే శ కటికివిసము.



గిరిశ కంఠాధరణమయ్యై శ గరళ మదిగో!

నీలరత్నశలకాయం శ బోలె నహహా!

అందఱు—జయా! సంశ్రితార్తిభంజనా! జయా! హాలాహలవిసేల  
కంఠా! జయా—

అనుబంధము 5.

పర—క్షీరవార్ధినిఁ దిరుగ మధింపుఁడు. నిర్విఘ్నముగ సర్వవస్తు  
వులు సంభవింపఁగలవు.

[అంతర్ధానము]

(తిరుగ మధించుచున్నారు)

రాహు—అదిగో! లక్ష్మీదేవి! దాని హరిఁ గైకొనుచున్నాఁడు.

కేతు—అనిగో! ఐరావతోచ్చైశ్శ్రవంబులు వాని నిండ్రుఁడు గైకొను  
చున్నాఁడు.

జంబు—అప్పరసలు! అప్పరసలు! వీఁడెవ్వఁడమృతకుంభముఁబట్టికొని?

భీష—ధన్వంతరి, వానిఁబట్టికొనుఁడు.

రాక్ష—పోసేకుఁడు.

భీష—(అమృతకుంభమును లాగికొనుచునాఁడు)

(సురాసురులు యుద్ధముసేయఁదలపడుచున్నారు)

నార—బలే! బలే విష్ణుదేవుఁడు దైత్యుల వంచించుటకు మోహినియై  
వచ్చుచున్నాఁడు

మోహి—[ఆకాశమునుండి దిగుటనభినయించుచుఁ బ్రవేశించుచున్నది]

[ఇంద్రులు భీషణులు మోహినినిజూచి యాశ్చర్యపడుచు  
నిశ్చేష్టులగుచున్నారు]

మోహిని—[హానభావముల నందఱనులికించుచు]

చ. కలహము మానుఁడి సురలు, శ క్రూర్యమువీడుఁడు దైత్యపుంగవుల్  
దలపఁగ మీరలన్నలును శ దమ్ములు, మీరలు విముఁజంపుకోఁ

దలపడనేల? మీకు నిట ౩ ధర్మపు నెప్పెడువారు లేరొకో?  
 వలదుకుగుడు భండనము, ౩ ప్రార్థన సేసెద మీకు మ్రొక్కెదన్.  
 అందఱు—వలదు, వలదు, ఓమాపాలిటి మో హిసీదేవతా ! సీకే  
 మేము మ్రొక్కెదము.

(అందఱు సాష్టాంగపడుచున్నారు)

భీష్మ—

కం॥ ఆకృతిః గాంచెనె సత్త్వము?  
 చేకొననో రూపు మూర్తి? ౩ జేడియతనమున్  
 గైకొనియెనొకో ధర్మము?  
 గాకీకల్యాణమూర్తి ౩ గలదే యెందున్॥

ఓ సురాసురకోటులార! ఈ త్రిజగన్మోహిని మనగోత్రకల  
 హంబు మాన్పుటకు సాక్షాత్కరించిన మనపాలిటి దేవత.  
 ఈముద్దులగుమ్మ యెట్లు సెప్పిన నట్లు మన మందఱము  
 విందము.

దేవ, రాక్ష—మాకిది సమృతము. మాకిది సమృతము.

భీష్మ—ఓకల్యాణీ! ఓత్రిలోకమోహిని! ఉభయచాదుల పక్షమున నేనీ  
 సుధాకలశమును నీముద్దుకేల నిడుచున్నాడను. నీవు వీరికిఁ  
 బ్రయురాలవుగావు. మాకుఁ బ్రయురాలవు గాకపోవు. నీ  
 వాగమృతంబును మాకర్ణపుటంబులకు, నీ లావణ్యసుధారస  
 మును మానేత్రంబులకుఁ బక్షపాతములేక పంచిపెట్టినట్లే  
 యీ యమృతరసమునుగూడ మాకందఱకు సంపూర్ణానుగ్ర  
 హముతోఁబంచిపెట్టము. (అమృతకుంభము నిచ్చుచున్నాడు.)

మోహి—[సంశయించుచుఁ జేకొని] ఓరసికాగ్రణులారా! ఓపురుష  
 సింహములారా!

ఉ. ఇంతకు నిట్టిపంపకము ౩ లేనొనరించియెఱుంగ, బేల న  
 న్నింతటికార్యమందుఁ దగ ౩ వే నియమించుట? పెద్దవారు మీ



యంతటివారిమాట నెటు శ లక్కట కాదన? నేమిసేయుదుక  
బుతునుగాక యీసుధను శ బంతులు రెండుగఁ. గూరుచుండరే.

అందఱు—ధన్యులము. ధన్యులము.

[వేల్పులందఱొకపంక్తిగాను, రక్కసులందఱొకపంక్తిగాను  
కూర్చుందురు]

మోహి—(హావభావవిలాసములతో తధ్య మిథ్యా సుధారసములు  
సురాసురులకుఁ బోయుచున్నది)

చంద్రు—[సూర్యునితో] అగ్రజా! ఇది మాయాకాంతకాదుగదా?

సూర్య—[చంద్రునితో] విష్ణుదేవుఁడు.

రాహు—[కేతువుతో] ఇది దేవతలకుఁబోయు నమృత మొకతీరు  
గాను, మనవారికి వడ్డించు నమృత మొక తీరుగాను గనఁబడు  
చున్నది. మనము వారి పంక్తిఁ గూర్చుందము.

కేతువు—మంచిది. [ఇరువురులేది వేల్పుల పంక్తిఁ గూర్చుందురు]

మోహి—(రాహుకేతువుల కమృతమువోయుచుండును)

సూర్య }  
చంద్రు } వారిరువురును రాహు కేతువులు'

మోహి—(చక్రమున వారిరువురి కంతములఁ దెగవేయును.)

భీష్మణాదు—[భయసంభ్రమములతోఁ బాతిపోవుదురు. ఇంతాదులు  
వారి వెంటఁబడుదురు. మోహిని యంతర్ధానమగును]

నార—ఏమి చిత్రనాటకము! .....అహా!

మ. అలివేణీమణి లక్ష్మీనిష్ఠానకు, న శ య్యైరావణోచ్చైశ్రవం  
బులుఁబాకారికి, పేల్పుమూఁకకమ్మతం శ బుక, నాగవల్లదళం  
బులు ట్తోణీప్రజకిచ్చి, నిర్భర దయాం శ భోరాశియై, దాహాలా  
హలముంగైకొనునట్టి దాతకివెణో శ హారుల్ జగన్నేతరుక

[నిష్క్రమించును]

—॥॥॥—

# శి వ లీ ల.

తృ తీ యాం క ము.

ప్రథమ రంగము.

—

ప్రదేశము—శశముఖి యిల్లు.

ప్రవేశము— జంబుకాన్యుడు.

జంబు—(అత్మగతము) ఉద్యోగం పురుషలక్షణమ్. తార్కుడుతనము  
మాత్ర ముద్యోగము కాదా? అందును వారికా వీరికా?  
భీషణదానవసార్యభౌమునికి.

శశముఖ—(ప్రవేశించి) జంబుకాన్య! కవిత్వపుఁ బిచ్చి పట్టినవానికి  
బలె నీకెప్పుడు గొణుగుడు రోగమే!

జంబు—గొణుగుడు గాదే. నాకిప్పు షొక ధర్మసందేహము గలిగినది.  
శశ—ఏమది?

జంబు—తార్కుగానితన ముద్యోగ మగునా కాదా? అందు గౌరవ  
మున్నదా లేదా యని.

శశ—లేకేమి? రాజుగారి ప్రక్క నెత్తువానికే గౌరవమున్నప్పుడు  
రాజుగారి ప్రక్కలోని పడుపుఁబడఁతుల సమకూర్చువానికి  
గౌరవము లేకుండునా? అ! తేని తార్కుగానికి గౌరవమే!  
తార్కుగాని తొత్తునకు గౌరవమే! కాని నాల్గుగైదు దినముల  
కైన నేకాదశీవ్రతము తప్పదు.

జంబు—చీ! చీ! మానవపశువుల కుండఁదగిన యేకాదశీవ్రతము  
దానవకేసరుల కెక్కడిదే?



శశ—వ్రతము లేదుగాని వ్రతవిధానము మాత్రమున్నది.

జంబు—అదేమి?

శశ—ఉపవాసము. వ్రభువుగారి వట్టెయించము మీఁదికొక వడుపు ముండ యెక్కినఁగాని మనకుండ ప్రాయినెక్కడుగదా?

జంబు—దాని కెవరేమిసేయుదురు? నీకు గంటకు కాయ సారాకావల యును. నాకు గంటకు తులము నల్లయిదు గావలెను. ఎంత సంపాదించిన నిందులకే సరిపోవుచున్నది.

శశ—ఇంత కిట్టి నీచవృత్తివలన సంపాదించిన ధనమున కభివృద్ధి యుండదట కాదా?

జంబు—ఎవరన్నారు దేవయ్యలు? అన్యాయార్జితధనమునకే యభి వృద్ధి యెక్కువ, పెంటమీఁదఁ బుట్టిన చెట్ట బాగుగా పెరు గును గాదా? ఊ—మాటలతో నేమి? చూతువుగాని ఇప్పుటి నాసంకల్పము నెఱవేఱని—వ్రభువుగారు వదివేల టాకములు బహుమాన మిచ్చుట కొప్పుకొన్నారు. అప్పుడు మూడు పువ్వు లాటుపిందెలు గాయింతును.

శశ—ఏమా సంకల్పము?

జంబు—మానవకాంతలలో మనవ్రభువుగారికే బనికివచ్చు మదవతీ మణుల వెదకివచ్చుటకు నేసినదుమ భూలోకమునకుఁ బోయి యుంటినిగదా? అప్పుడు రంభాదులకన్న చక్కనిచుక్క, మల యధ్వజుని పుత్రిక మీనాక్షియను చకోరాక్షి నాకంటఁ బడినది.

శశ—చూచి యూరకెంతలకుఁ దిరిగి వచ్చితివి? మచ్చమందుఁ జల్లి యెత్తుకొని రాలేక పోయితివా?

జంబు—మచ్చయగుదులకు మైచుచునది గాదది. నిఖిలమంత్ర తంత్ర ముల నెఱింగిన నెఱజాణ అది దిగ్విజయముసేసి మధురానగ

రము రాజధానిగా భూలోకము నేకాతపవారణముగఁ బరిపాలించుచున్నది.

శశ—ఏమి? వంటయింటిలోఁ గరిటఁబట్టుకొని తిరుగవలసిన వనిత కత్తిఁబట్టికొని కదనరంగమున కెక్కి దిగ్విజయముసేసి ప్రభుత్వముసేయు చున్నదా? ఆహా! మాస్త్రిజాతికెంత కీర్తిదెచ్చుచున్నది? మహిషాసుర మర్దనియగు పార్వతి మధురాధీశుని తనయయై జన్మింప లేదుగదా?

జంబు—ఏమో? లోకమునఁ గొందఱు గంగాదేవి శాపమునఁ బార్వతి మలయధ్వజుని తనూజయై జననమందినదని చెప్పుకొనుచున్నారు.

శశ—అట్టిదానిని నీవెట్లు గొనిరాఁగలవు.

జంబు—నేనుదానినిగొని రానక్కఱలేదు. దానికింతకు వివాహము గాలేదు. మదనసదృశమూర్తియగు మన మహారాజును గన్నులతోఁ జూచుటయే తడవుగ నదివలచి మీఁదఁ బడునని నా నమ్మకము. ఒకవేళ నట్లుగావున్నను మహావీరాగ్రేసరుఁడు మన తేఁడు బలిమినైన దానిఁ బరిగ్రహింపఁ గలఁడు. నేడే మాయిరువురి ప్రయాణము.

శశ—ఈప్రయాణము యమపురికిఁగాదుగదా? అది మియిక్కురమింగుకేమో?

జంబు—ఏడ్చినది.

శశ—అదియేప్పుట యేమోగాని నీవు చచ్చినచో నీప్రాణాలకుఁబడి నేనేడ్వవలసినవచ్చును.

జంబు—ఓసీ! నేను జచ్చినచో నీవు ముండమోయవలసి వచ్చునని దిగులుపడుచుంటినా? భయములేదు. జగదేకవీరుఁడగు భీషణ దానవేశ్వరుని దండనున్న నాదండకు వచ్చుటకు మృత్యుదేవతకూడ భీతిల్లును.



శశ—నీమొగము! ముండమోయుటయేమి? వేశ్యలము నిత్యనువాసి నులముగామా?

జంబు—అ! అ! ఏమే? నేను జచ్చిన నీవు ముండమోయవా? అయ్యయ్యో! కులమువిడిచి, గోత్రము విడిచి, మంచివిడిచి, మర్యాదవిడిచి, మంతకాలమునుండి నిన్నుఁ బోషించుచున్న నేనుజచ్చుటయు నీవు నిత్యనువాసిసీత్యమును వెలుగఁ బెట్టు కొనుటయునా?

శశ—మిడుకకు, జంబుకాన్య! నీవేమందువోయని యట్లంటిని గాని వేఱుకాదు. ఇదిగో! విను, నీవునిజముగాఁ జచ్చిన నాగా జాలు పగులఁగొట్టుకొందును. ఊ. నానుదుటిబొట్టు జెఱపు కొందును. ఊ. నావుస్తైపుటుక్కున ద్రెంచుకొందును. ఇవ్వు డెందులకు? నీవుచావఁగనే నేనట్లు ముండమోయుదునో నీవే పృత్యక్షముగా నీరెండుకన్నులతోఁ జూడఁగలవు.

జంబు—చూచుచు నూరకుందునా? ఎంతమహాపతివ్రత వేయనియెగిరి నీచెక్కుల నిట్టెముద్దాడనా?

శశ—ముండమోయుటతోఁ దృప్తి నెందుదుననుకొంటివా? సహగ మనముఁగూడఁ గావింపనా?

జంబు—అ! సహగమనమా? అమ్మబాబు! వలదు వలదు, నీవు సహ గమనము సేసిన నేజూచి బ్రదికియుండఁ గలనా? నాప్రాణ మెగిరిపోదా? వలదు వలదు.

శశ—ఊ! నేజేయకమాన.

జంబు—వలదు వలదు. బ్రతిమిలాడుకొందును. పాదములఁబట్టికొం దును. నీవు త్రాగినంత సారాయము బోయింతును.

శశ—ఇవ్వుడు పోయింతువా?

జంబు—అ! వద, పానమందిరమునకువద (పరిక్రమించుచున్నాడు) అమ్మా! ఇప్పటికి నాప్రాణము కుదుటఁ బడినది. [నిష్క్ర-]

ద్వితీయ రంగము.

—

ప్రదేశము—సభామందిరము.

ప్రవేశము—మీనాక్షి.

మీనా—(అర్థగతము) నెలఁతల కింత సుస్త్రింశ భావము తగదని కొందఱు అందురు. పురుషులకుఁ దగినప్పుడు పాలఁతుల కేల తగదో? సకలకారణుఁడు సర్వేశ్వరుఁడు నైతము సంపర్త సమయమునఁ బ్రాణిహింసకుఁ బాల్పడఁడా? ఆలోకేశున కదియు నొక క్రీడియందురుగాదా? కావున నిజబాహుబల ప్రదర్శనము దోషరహితము. నిత్యానంద రసైకాశ్రయము మఱి పరబ్రహ్మత్వము కాని నాసమీక కాంక్ష. కంతమే గన్పింపదేమి?

ఉ. చేసితిఁ బెక్కుయధములు, శ సేసితి స్నానము రక్తవార్ధులక,  
గోసితి మత్తవైరిభట శ కోటుల గొంతులు గుట్టలేర్పడక  
వేసితి నీశుకఁతమన శ వీరశిరస్సుమమ లికావలఁ,   
వేసర దింతకుక మనము శ విక్రమకే? కొకింతయేనియుక.

(ప్రవేశము సేవకుఁడు)

సేవ—మహారాజ్ఞముని! భీషణ దనుజేశ్వరుండఁట మీదర్శనమునకు వచ్చి ద్వారము కడసిలిచి యున్నాఁడు.

మీనా—ఏమి? భీషణ దనుజేశ్వరుఁడా? దిగ్విజయము గావించి నప్పుడు వీనిపేరు వినలేదే? వీడు పాతాళలోకేశ్వరుఁడేమో? నాకత్తి త్రుప్తవదలింప వచ్చినాడేమో? ఓహీ! సంగరాభిలాషమున వచ్చిన వాడగునో కాఁడో తెలిసికొని సమరేచ్ఛఁ జనుదెంచిన వాడగునేని లోనికిం గొరమ్ము

సేవ—(నిష్క్రమించి భీషణజంబుకాన్పులతోఁ బ్రవేశించును)



జంబు—[అపవారించి] సార్వభౌమా! ఆయంబుజాక్షియే మీనాక్షి.  
చూడుము. వాలుంగన్నులతో దివ్యకల్యాణ మంగళ  
మోహన మూర్తివగు నిన్ను మోహదృష్టుల నెట్లవలోకించు  
చున్నదో?

భీష్మ—[అపవారించి] ఓరీ! నీవు పొరవడు చుంటివి అవి మోహదృ  
ష్టులు గావు. సంగరదాహదృష్టులు, మఱి, యీ వీరకాంతా  
శిరోరత్నము శౌర్యమునేగాని సౌందర్యమును మెచ్చునది  
కాదు. పరికింపు మీమూర్తిని.

గీ. తలఁప శృంగారరసగర్భి శ తంబకాక  
వీరరస సముల్లసితమీ శ వెలఁదిమూర్తి!  
భుజగ వేష్టిత చందన శ భూజ, మింతి  
భామినీహప మృత్యుదే శ పత నిజంబు.

మీనా—ఓరీ యెవ్వఁడవునీవు?

జంబు—(అర్థగతము) వ్యాపారము చాలపెళుసుగా నుండునట్లున్నది  
(ప్ర) ఓలోకేశ్వరీ! ఈమహామహుఁడుపాతాళ లోకేశ్వరుఁడు

భీష్మ—ఓభువనమోహినీ! నేనెవ్వఁడనో వాకొనుచున్నాఁడ నవధరిం  
పుము.

సీ. ఎవ్వనిపేర్నిన్న శ నీరేపలోకముల్  
గడగడనే ప్రాద్దు శ వడఁకిపోవు ?

పాకశాసనపాళి శ పావకప్రముఖ ది  
క్పాలులెవ్వనికి శ పాదభక్తు ?  
లభిరామకీళి హ శ ర్మ్యంబు లెవ్వనికి  
సంగ్రామరంగముల్ శ సంతతమ్ము  
ఏవీరుమేనర శ మేళు భీకరచక్ర  
ధార నీగోత్పల శ ధారయయ్యె ?

గీ. అప్పురస్త్రీ సహస్రః బు శ లహరహంబు  
 సేయునెవనిస్వయంగ్రహ శ శ్లేషణంబు ?  
 వీడెవాడు మాద్యద్వైరి శ భీషణుడు  
 భీషణుడు దానవకుల శ భూషణుడు.

మీనాక్షి—మేలు! వీరాగ్రణీ! మేలు! ఇంతటి శూరశిరోమణిని  
 కావుననే మృత్యుదేవతాకరాళ వదనమునకుంబాటియగు  
 మత్సన్నిధానమునకు రాసాహసిందితిని నినుబోటి పోటు బు  
 టుతో నేటికి గలనుసేయు కలిమి గలుగుటకు నూమక  
 ప్రాగ్జన్మకృత సుకృత ఫలమే కారణము. సంతోషము.

శా. మత్తారాతి జయాభిలాషకలితా శ స్మద్బాహుకంఠూతి వో  
 నిస్తోయాకర మేఖలంగలిగితి శ వీనాటికి, వీరవం  
 శోత్తంసంబ! బలే! నుతింకడగునీ యుద్ధేచ్ఛ, వాక్రవృత్తమా!  
 కత్తింబట్టెదో? విల్లువట్టెదవో? సం శ గ్రామమ్ము గావింపఁగన్.

భీ—(ఆత్మగతము) తలఁచినట్లే ప్రత్యుత్తరము వచ్చినది అయిన  
 నిట్లనిచూచెద (ప్రకాశము) ఓమధురవాణీ! మధురాప్రభీ!

ఉ. అంటిఁగందు నీయొడలి శ నక్కట! యుక్కటికంబు లేకనిక  
 గంటులు సేయవచ్చిన కు శ కర్మఁడఁగాను, నిజంబెటుంగు వా  
 ల్గంటి! బిసప్రసూన మృదు శ లంబులు మామక బాహువల్లికల్  
 రెంటిని నుయ్యెలంజలిపి శ నిన్మెలమెల్లన నూఁపవచ్చితిన్.

మీ—చీ! చీ! దానవాకారవశువా! పెద్దపులివోలె జుకులేక చింక  
 ముతో నరుగుదెంచి పిటికిపిల్లి యటపు లటచుచుంటివేమిరా?  
 చేతనైనచో గత్తివట్టుము. లేనిచో వచ్చినతోవఁబట్టుము.  
 అధికప్రసంగము వలదు.

భీష—ఓమధురామీనాక్షీ! పుండ్రక్షుకోదండుని పూవుదూపులకోడి  
 నీచరణ పల్లవంబులంబడి నేశరణువేడరా నీవు కలకుఁగత్తిని



నన్ను ఖండింప నెంచుట ధర్మమా! ఓకృపామయీ! ఇది  
యెక్కడి యన్యాయము?

సీ. నీపాణిని గ్రహింప శ నేనపేక్షింప నా  
ప్రాణమీవుహరింప శ నానవడదె?  
నిన్నుఁ గాఁగిటుజేర్ప శ నేను వాఛింప నకా  
గాడుసేర్పఁగనీవు శ కాంక్షవడదె?  
నీమెడఁ బూదండ శ నేనేయనెంచ నా  
మెడనీవు గత్తిని శ నిడఁదలంతె?  
నీమోవి తేనియ శ నేఁగ్రోలఁ దలఁచ నా  
రక్తమీవాన నా శ సక్తివడదె?

గీ. నిన్నుఁ బూసెజ్జకుందార్ప శ నేదలంప  
నన్నునీవు చితికేదార్ప శ నన్నెడఁటవె?  
ఇంత చెలియ నేగామిరప శ నింతనీవు  
పగవలతెకాంత! కరుణఁజూ శ పన! రవంత

మీనా.—ఓరీ! కాముకపశువా! స్తోత్రపాత శ్రవణా సక్తములుగావు  
మత్కర్ణంబులు వీరసింహ నాదశ్రవణా సక్తములు  
లావణ్యావలోకన లోలములుగావు ముల్లోచనములు. ప్రతిపక్ష  
రక్తావలోకన లోలములు. తుచ్ఛ కేళీవిహార లాలసముగాడు  
మన్యానసము, సంతతసంగర కేళీవిహారలాలసము. తెలిసినదా?  
పూసెజ్జలఁబారలాడి పొంగునదికాదీ శరీరమంప సెజ్జల జెంచట  
లాడి ప్రేమపడునది. పాటిపొమ్ము. ఇక నిలువకీక్కడ. నీయం  
తఃపురాంగనల చెంతకుఁ బర్వతానిపోయి వారి నడుమఁ  
గూర్చుండి పాదక లాడుకొనుము. నిరంతర కాంతాలోలురగు  
నినుబోటి నిర్భాగ్యులు పాయని రోగములతో మంచమెక్కి  
దినమున శింతింతకృశించి చచ్చి నరక లోకమునకుఁ బోవలసి  
నదే కాని పిటికికండలేక మొఱకుబంటులై కత్తివట్టి కదనరం

గము మెట్టి వీరమరణముఁ గాంచి సంతత స్వర్గసౌఖ్యమును  
గాంచనోచెదరా? ఊ! నడువుము. నీబోఁటిపిటికి వుండ మొగము  
జూచుటకు నాకన్నులు సహించవు.

భీష్మ—ఓచూఁడురాలా! ఈ భీష్మాసుర సార్వభౌముని పిటికివండ  
యనియే తలంచుచుంటివా?

ఉ. నీసుకుమారదేహమును శ నిష్ఠురహేతిని నుంచలేకగా  
నీసుమకోమలా! వెఱతురనేనిను బోఁటికి బేలబోటికిక?  
కేసరి జంకునేహరిచి శ కిక్? నిలుమాజిఁదృటిక్ నిరాయుధక్  
జేసెద. నాకవుంగటకుఁ శ జిక్కక యేడకుఁబోదొ చూచెదక్.  
రా. రా.

మీ—రా. వీరమృన్యా! రా! అదిగో! ఆబయలు యుద్ధమునేను  
టకుఁ దగినది. అక్కడకుఁ బోవుదమురా.

(మీనాక్షి. భీష్మునితో నిష్క్రమించును)

జంబు—అవురవురా! ఇదియెక్కడికాంత! జగజంత! ఎంత ధైర్యము?  
నిశ్చయమాగ నిదియాఁడుదియేనా! నాటకములో నాఁడువే  
సము వేసినవానివలె మగవాఁడు కాఁడుగదా! ఏమిఁకర్మమో?  
ఆనాఁడు విష్ణుదేవుఁడు మోహినియై యమృతమంతయు నమ  
రులకుఁ బోసి మానోట గడ్డకొట్టలేదా! ఇదియట్లే మహారా  
జును మట్టువెట్టుట కెవఁడైన వేసినవేషమేమో! అదిగో! గత్తి  
పోరుజరుగుచున్నది. అయ్యో! అయ్యో! ప్రభువుగారి యొడ  
లంతయు రక్తమయమైనది. ఈమహామారి కొక్కగామమైనఁ  
గాలేదు. అయ్యో! అయ్యో! పాటిపోవుచున్నాఁడు. ఇది నెం  
టఁబడినది. మహారాజా! మనము కామరూపులముగదా! చిలు  
కవైపాటిహమ్ము ఆహాహ! చిలుకయై పాటిపోవుచున్నాఁడు  
తేఁడు. ఇకఁబ్రతికినట్లే. ఆహా! ఇదియుఁ గామరూపిణియా!  
దేగయై వెంటఁబడినది. అయ్యో! ఇంక నెక్క డిప్రభువు—ఇం



క నక్కడి ప్రభుత్వము? నేనునొకదోమనో పిట్టనో యై దీనికి గనఁబడకుండ వెనుకనరిగి మహారాజు గతియేమగునో చూచిపోయెద.

(నిష్క్రమించుచున్నాడు)

తృతీయ రంగము.

~~~~~

ప్రదేశము—కైలాసపార్వతము.

(ప్రవేశము. రక్తపిక్తాంగుడై భీష్ముడు వడఁకుచు)

హా! దైవమా! నేడు నాకు ఘోరమరణము దప్పనట్లున్నది. ఏడకుఁబోయిన నాడకీ వీరకాంత నా క్రీసీడచందమున నను వెంబడించుచునే యున్నది. అక్కటా! పాదాది శిరః పర్యంతము కాయము గాయములతో నిండిపోయినది. చిమ్మన గొట్టములనుండి చిమ్ముఁ బడినట్లు గాయములనుండి రుధిరధారా ఋంపరలు వెలువడు చున్నవి. దేహమున రక్తముతోఁబాటు శక్తియు క్షీణించుచున్నది. ఏరూపునఁ బ్రాణముల రక్షించు కొండమన్నను నాపాలిటి కాళరాత్రి ననుదిడువకున్నది.

సీ. నింగిని జలుకనై శ నగయుచునేఁ బాట

దేగయై వెంటాడె శ దీఁగఁబోఁడి

భుజగంబ నైయేను శ బాదలలోఁ బర్విడ

ముంగియై వెంటాడె శ ముదితమిన్న

అడవుల హరిణంబు శ నైనను బకువెత్త

వ్యాఘ్రయై వెంటాడె శ వనజగంధి

అంభోధిఁ జర్మిమ శ నైనను బటవఁ బె

స్మీనయి వెంటాడె శ మీననేత్ర

గీ. అదిగొ కామినీరూప కృ శ తాంతమూర్తి

వచ్చుచున్నది నాపాలి శ వైఁడిసత్తి

చచ్చెగాలి సత్తువ శ్రమ శ మెచ్చెనయయో  
యేమిసేయుదు నీశ్వరా! శ యెందుఁబోదు?

[ముందునకుఁజూచి] అహ! కంతేకాల యశోను ప్రాసము  
కైలాసము చూపుమేర దూరమునఁ జూపట్టు చున్నది. ఆ ర్తజనశర  
ణ్యుడు గదాయుధలేశ్వరుఁడు! ఆయురగా భరణుని చరణంబులవ్రాలి  
నాప్రాణములఁ దక్కించు కొనెదఁగాక.

(పరుగిడుచు నిష్క్రమించు చున్నాఁడు)

(మీనాక్షీ కృపాణముచేతఁ దాల్చి రక్తవస్త్రములతోఁ బ్రవేశించును)

మీనా—ఓరి! పాటుఁబోతు పసరమా! దానవరూపమశేకమా!  
నామస్మరణమాత్ర సంచలిత చతుర్దశ భువనుండ్రు గాఁబో  
లునే? ఆజి నాఁడుదాని కోడిపందలనమ్మున బ్రతుకు జీవుఁడా  
యని పరువిడు చుంటివేమిరా? నీవుపరువిడిన నీమృత్యువునీతోఁ  
బరువిడలేదా? నీవుజంకిన నీమృత్యువు జంకునా? నిలువుము.  
దురాత్మా నిలువుము.

(నిష్క్రమించు)

చతుర్థ రంగము.

—అంగం—

ప్రదేశము కైలాసము.

(హామేశ్వరుఁడు ప్రవేశము.)

భీష్మ—(ప్రవేశించి చేతులు జోడించి)

సీ విసమునల్లంగ్రోలి శ విశ్వచతుర్దశ

భువనమల్ ప్రోచిన శ పుణ్యమూర్తి

కాళరాత్రివదన శ గహ్వరంబుననుండి

కైలాడిఁగాచిన శ సదయహృదయ!



వజ్రనిరోధించి శ నైశ్వానరుఁగుమారు  
పాలనంబొనరించు శ పావనాత్మ!  
యముని గర్వమడంచి శ యలమృకండు తనూజు  
ప్రాణముల్ మనుచు కృ శ పానముద్ర!.

గీ. మిత్తి నాప్రాణములపాలి శ సత్తి దీని  
నడ్డగించి నాయాపద శ నపనంపు  
మార్తజనశరణ్య! దళి శ తారిసైన్య!  
ఆదిమధ్యాంతశూన్య! లో శ కైకమాన్య!

(పరమేశ్వరుని పాదములపైఁ బడుచున్నాఁడు.)

పర—ఓరీ భీషణ! భయపడకుము. ఆమగువ మామక సాన్నిధ్యమున  
కరుదెంచి సంతటనే వశ్చాత్తాపముగలిగి నిన్నుఁజంపుప్రయ  
త్నమును పరిత్యజించి భక్తిపరవశురాలగును. నీవింకఁబొమ్ము.

భీష—చిత్తము (స్వ) ఏమి? ఆవ్యాఘ్రికి వీరావేశము వోయి భక్త్యా  
వేశము గలుగునా? ఎంతవంత? ఆవంతయేమా చూచిపో  
యెదఁగాక. (చాటున నిలుచును)

పర—(ఆత్మగతము)

గీ. ఆపగా శాపమున ధాత్రి శ నవతరించి  
వీరకాంతయై తుదినన్ను శ జేరవచ్చు  
సుదతియదె లయవేశఁ బ్ర శ నుప్తిగాంచి  
శక్తిసృష్ట్యాదినక జేరు శ చాడ్చుగాఁగ

మీనాక్షి—(ప్రవేశించి) అరే! అసార్థక నామధేయ! భీషణుడైతేయ!  
సాహసిక్యముగోల్పడి సిగ్గుఁబరిత్యజించి సంగర వరాజ్ఞుఖండఁ  
వైతివేమిరా? వీరధర్మము వీటిఁబుచ్చి ఆహ! వీరధర్మము. నా  
మాటయేమి? నేను బాటించితినా? మామకశాతకృపాణ  
ఖచితసకలాంగకునిఁ గంతగత ప్రాణునిఁ బాటుఁబోతు దన  
మ్మున బగువిడువాని వెంటఁడుట వీరధర్మమా? శూరకర్మమా?

ఏనాడెటుంగనే? ఇట్టి పొరపాటు నాకు నేడేల యొదవె?  
 (కలయఁజూచి) ఎంతదప్పు వచ్చితిని. శరశ్చంద్రికా స్వచ్ఛ  
 మిదియేలోకము? ఆహా! కైవల్య లక్ష్మీనివాసము, కాలకంఠ  
 రుని రాణివాసము కైలాసమిది? హా! సర్వేశ్వరుఁడు నన్నీవి  
 ధంబునఁ దన సన్నిధానమునకు రప్పించి తరింపఁ జేయుటకే  
 కాఁబోలు నాకు నేడెట్టి పొరపాటు గలుగఁజేసినాడు. ఏమి?  
 మత్పురాకృత పుణ్యకర్మా తిశయము. (పరమేశ్వరునిఁజూచి)  
 హా! హా! వీడుగో! సంః ర్తసంధ్యాసమయ చండతాండవకేళి  
 సంరంభ త్కోభిత సకలక్షపంచుఁడు!, ఫాలలోచన ప్రోద్భవ  
 కృశానజ్వాలా భస్మీకృత సంకల్ప సంభవుఁడు!, విశ్వచతుర్దశ  
 భువన సృజనపాలన విలయకారణుఁడు!, వందారుముని బృందా  
 రక మందారము! సర్వేశ్వరుఁడు!

సీ. దారుకావనముని శ తరుణీ మనోధన

హర్తవీక్షణ్ణ లోక శ భర్తవీ డె

సంతత వ్రణవని శ స్వనసాధవీధికా

రతుఁడు వీడేవేద శ నుతుఁడు వీ డె

లంధక వ్యాఘ్రజ శ లంధరపుష్పాస్త్ర

హరుఁడువీడే శుభం శ కరుఁడువీ డె

సారవిహీన సం శ సారాంధకార భా

స్కరుఁడు వీడే జగ శ ద్దురుఁడువీ డె

భవుఁడువీడె గోరాజ సై శ ధవుఁడువీ డె

ఘనుఁడువీడె శ్రితార్తి భం శ జనుఁడువీ డె

శూలివీడె యోగిమనోబ్ధ శ హేలివీడె

శివుఁడువీడె, యస్మత్పాణ శ ధవుఁడువీ డె.

ఆహా! ఏమిమూర్తి? మూర్తిత్రయీ మూలమూర్తి! లావణ్య  
 సుధామయమూర్తి. మధురకృపామూర్తి! మామకమనోహరమూర్తి!



ఈసకలలోకనాథునకు, ఆత్మతో నాశరీర మర్పణముసేసికొని కృతార్థుల నయ్యెడఁగాక. ఆ! నేను సమర్పణము సేసికొన్నచో, బాపకర్మలనగు నన్నుఁ బరాత్పరుఁడు పరిగ్రహింపవలదా? (వెనుకకుఁ బోయి) అయ్యయ్యా! ఎంతటి కలుషమున కొడిగట్టుచుంటిని? పృథ్వీహంబును సావంపు సంగరప్రదేశలంబుల మెట్టు సాడుఁగాళ్ళతోఁ గైవల్య నిలయుచునకు ౧౮శకంతున నన్నిధానమునకు నరుగుచుంటినే? ప్రతివీరరుధిర పీఠాలోలములగు పతితంపుఁ గన్నులతోఁ బరమపవిత్రంబగు పరమేశ్వరు మూర్తిని దిలకించుచుంటినే? ప్రాణహింసా కరములగు సావంపుఁ గరములతోఁ బాపనంబులగు పరాత్పరుని చరణంబుల స్పృశింప సాహసించు చుంటినే? నిరంతరఘోర వీరవిహారలాలసమగు నాహేయంపు టాత్మను, శతసహస్ర మానవహత్యా దోషరాశినిమగ్నంబగు నానీచంపు శరీరమును గరుణామయునకు సర్వసమునకు సమర్పణమొనర్ప నుంకించుచుంటినే? అయిన నీనిర్భాగ్యదేహము తగులవేయుటకేగాని యీశ్వరార్పణము గావించుట కర్హముగాదా? అఖిలేశ్వరు నడిగి తెలిసికొందునా? చీ!చీ! ఈరక్తవస్త్రములతో, ఈ భీకర వేషముతో నీవుని కట్టెనుటకుఁ బోయి యేమొగము వెట్టికొని పలుకరింతును? .....ఆహ! వియద్గంగాస్థావనంబున వివిధకలుషము లడంగునందురుగాదా? ఇప్పుడే చని గంగా ప్రవాహంబున రుధిరవస్త్రములతోఁబాటు నాసకల కలుషములఁ గడిగికొని పరాత్పర పదస్థినిధికరుడెంచి తదనుగ్రహ సాత్రనగుటకుఁ బ్రయత్నించెడఁగాక. (నిష్క్రమించుచున్నది.)

భీషణ—(ఆత్మగతము) ఆహ! భక్త్యావేశముగాదు. ఈస్థాణునిజూచి దీనికి మోహావేశము గలిగినది? చీ! చీ! యేమిచూచి వలచి నట్టిది? ఇట్టి యుక్తాయుక్త విచారశూన్యలు గావుననే సుదతుల మందమతులని పెద్దలు వాకొందురు. ఎంతటినింత?

ఉ. అందముఁ జందముఁ గలుగు నట్టి ననుక వలదంచుఁ ద్రోచి యీ సుందరి రూపహీను గుణ శూన్యు నకించనినుక వరించె, నే

మందును వీనిభాగ్యము? ల ౩ తాంగుల మెప్పునకుఁ గతంబుగా  
దందముఁ జందముఁ నిజము ౩ నారయఁ బూరుషునెత్తిగీతయే.

అంతవలచి యాకాంత మీఁదఁబడుటకు సిద్ధపడిరాఁగా నీస్థా  
ణుడు పడుకట్టింటిలోనికి భార్యవచ్చునప్పటికి నిదురవోవు నిర్భాగ్యుని  
చందమున భ్యానపుఁ గునికిపాల్లు పడనారంభించినాఁడు. రమణీమణుల  
కిట్టిరసికచక్రవర్తులే సచ్చెదరు గాఁబోలు? (ఆలోచించుటనభి  
నయించి) కానీ! మంచియాలోచనము స్ఫురించినది. ఇది మందాకి  
నిలో స్నానమాడి రాఁబోయినదిగదా? ఆచెలువ వచ్చునప్పటికి నేను  
మాయావ్రభావంబున నీశివుని రూపముదాల్చి మార్గముననే దాని  
నెదుర్కొని మద్వశంవదంజేసికొని మదభీష్టుము నెఱవేర్చుకొనడఁ  
గాక. నేను నాకార్యము గట్టెకించుకొనుదాఁక నీదేవయ్య యిట్లే  
భ్యానమగుఁడై యుండుఁగాక. (నిష్క్రమించుచున్నాఁడు.)

పర—కుసుమ శరశరా విద్ధహృదయుఁడగు నీదుర్మార్గుఁడు మదాకృషి  
వహించి యామించుఁబోఁడిని వంచించ నూహించుచున్నాఁడు  
తిరిగి దురాలోచనమునకు దొరఁకొనుచున్నాఁడు. తా నొకటి  
తలంచిన దైవమొకటి తలంచు ననుటమఱచినాఁడు.

చ. తనమది నింకపై జరుగు ౩ దాని నెఱుంగఁగలేక యల్లదే!  
వనిత సురావగళ మునిగి ౩ వచ్చుచునున్నది నన్నుఁజేరఁగళ  
దనమది నింకపై జరుగు ౩ దాని నెఱుంగఁగలేకవాఁడుగో!  
దనుజుఁడు మామకాకృతిని ౩ దాలిచి కొమ్మనెదుర్కొనక జనుక.  
(యవనికజాఱును)

పంచమకాండము.

—o—

[పవకము—కైలాసగిరి సమీపమున జంబుకాన్యుడు.

అయ్యయ్యో! భగవంతుఁడా! మహారాజును దరుముకొని  
మహామూఁగిమీనాఁడీ కైలాసపర్వత మీఁది కేఁగియెంతోతడవైనదే!



ఇంతకు తేడు క్రిందికిరాడయ్యేనేమి? ఆహార మాకొంచెముపనిఁ గావించినదేమొ? అదియైన దిగిరావలదా? (పైకిఁబరికించి) ఆహా! ఆపి శాచి వియత్పథము నుండి పాపురముఁ బోలెఁ గ్రిదికి దిగుచున్నది. ఇదిపై కేల పోయినది. దీనివస్త్రము లింతకు రుధిరమయములై యుండెనే! ఇప్పుడు పరిశుభ్రముగా నున్నవేమి? అక్కటక్కటా! ఈశాకిని దానవ నాయకుని ప్రాణము లవహరించి తత్పాప పరిహారార్థము గంగాప్ల వసంబానర్చి రక్తపుఁబుట్టముల నుదికించి వచ్చు చున్నట్లున్నది. దేవుఁడా! ఇంక మాక్రభుఁడు బ్రతికివచ్చుట వట్టిదే. నాకుఁ బదివేల టంకముల నిచ్చుట వట్టిదే. పదివేలటంకముల నేదీసికొనిపోక వట్టి చేతులతోఁ బోయిన నేజచ్చినయెడల నాప్రియసఖ శశముఖముండ మోయుటవట్టిదే. నేను మరణించి సంతల నదిముండమోయక గాజులు వగులఁగొట్టికొనక పుస్తెనుద్రెంచుకొనక బొట్టును దుడుచుకొనక నిత్య నువాసీత్యము ననుభవించు చున్నయెడల, నేను, మానధనుండనగు నేను గన్నులతోఁజూచి నునియుండుట వట్టిదే. అయ్యో! దేవుఁడా! తుద కంతయు వట్టిదే. అదిగో! మృత్యుదేవత మీనాక్షి యిటవచ్చుచున్నది. ఇది నన్నుఁజూచిన నేనిచ్చటనే చావవలసివచ్చును. ఇచ్చటఁ జచ్చిన యెడల నచ్చట శశిముఖ ముండమోయునో మోయదో యెవరు చూతురు? ఎవరైనఁ జూచిచెప్పిన యెడల మాత్రమునే నెట్లునమ్ము దును? అదిగాక యీపాపంపుఁ గాలములో బ్రదికి యున్న వారితోడనే సత్యముఁ జెప్పరు. చచ్చిన వానితో నెవరు చెప్పుదురు. కావున నింటికిఁ బోయెదను.

(నిష్క్రమించు చున్నాడు)

(మీనాక్షి ప్రవేశించుచున్నది)

ఆహా! గగనగంగాతరంగిణీ ప్లావనంబానర్చి మామక దేహమును పావన మొనర్చుకొంటివి. పరమేశ్వరుఁడప్పుడు నన్నుఁ బరిగ్రహించునా? నిజచరణసేవ నీదాసి కనుగ్రహించునా?.....ఆహా! నాశుతి పుటఁబులకు “అమ్మా! నీపుపూర్వజన్మంబునఁ బార్వతీదేవివి. మందా

కినీ శాపంబునంజేసి మీనాక్షి నై జన్మించి మర్త్యత్వంబనుభవించితివి.  
 నీవు నేడు శాపవిమోచితురాలనై పరాత్పరానుగ్రహపాత్రవయ్యె  
 దవు. సందేహింపక స్వామిసన్నిధికి బొమ్మి యెవరో కంటికిఁగానరాక  
 పలుకు చున్నట్లు వినఁబడుచున్నదేమి? ఏమిది. మహాదేవ చరణభక్తులు  
 ప్రమథవీరులు నన్నఁజూచి దేశాంతరమునకేగి పెద్దకాలమునకుఁ  
 దిరిగివచ్చిన కన్నతల్లింజూచి సంతోషపడు చిన్నిబిడ్డల చందంబునఁ  
 బట్టరాని యానందమున గంతులిడుచు సాగిలఁబడి నమస్కరించుచు  
 న్నారు. నేనునిశ్చయముగఁ బ్రాలేయాచల పుత్రిక! చీ! చీ! యెట్లగు  
 దును? మలయధ్వజుని కుమారినిగానా? ఇప్పటి కొకగడియ క్రొదటి  
 వలకుఁ బ్రాణిహింసా పరత్వమున మెలంగిన పాపకర్మరాలనుగానా?  
 అయ్యో! ఇట్టిపాపాత్మురాలుఁ గఠినకర్మరాలు పాపదూరుంకుఁ బరమ  
 కరుణావళంపచునకు భగవంతునకు నిల్లాలుకాదు. నేవకురాలు  
 మాత్రమెట్లుగాఁగలదు? ఇట్లూరక హృదయాటవిని శంకాదానపాప  
 కమున దహించు కొననేల! చంద్రశేఖర చరణ స్నానధ్వమున  
 కుంజని నాభాగ్యాభాగ్యములఁ బరిశీలించు కొనెదఁగాక.

సీ. అఖిలలోకేశున శ కావాసమగుటకు

రజతాద్రి పట్టిన శ వ్రతమదేమొ?

అర్ధేందు మకుటున శ కాభరణములుగాఁ

బాములునోచిన శ నోమదేమొ?

శ్రీమహేశుని మేన శ శ్రీగంధమగుటకు

భూతి గావించిన శ పుణ్యమేమొ?

కాల కంధరునకుఁ శ గట్టఁ బుట్టనుగాఁగ

ద్వీపచర్మ మొనరించు శ తపమదేమొ?

గీ. అహరహంబు నీశునకు వా శ హనముగాఁగఁ

బసరము పొనర్చినట్టి జ శ పంబదేమొ?



భర్తృచరణ సన్నిధియంగుఁ శ బ్రాయకుండఁ  
బ్రమథగణములు సేసిన శ భాగ్యమేమో?

[నిష్క్రమించుచున్నది.]

ష్ఠవరంగము.

ప్రదేశము—కైలాసము

(ప్రదేశము శివునియొద్దటో భీషణుడు.)

భీష — భళీ! ఇప్పుడు నన్ను విశ్వయముగఁ బార్వతీదేవి చూచినను  
బరమేశ్వరుఁ డనియే భ్రమింపఁ గలడు! మీనాక్షీ మాట  
యేమి? ఈప్రదేశముగూడ నచ్చముగ శివుఁడు యోగసమాధి  
నవధరించుచున్న ప్రదేశము వలెనేయున్నది ఇంక నాయభీ  
ష్టము తప్పక సమకూరఁగలదు భర్తృఁడున్న ప్రదేశమున కీస్థల  
మును దాటియే పోవలయును గావున మీనాక్షీ యిచ్చటకు  
తప్పక రాఁగలడు. వచ్చి నావలలోఁ బడఁగలడు.

సీ. ఆకాంత నాచెంత శ కరుగుదెంచినయంతఁ

జీరియంకాసీనఁ శ జేయువాడ

చేసి, యాకామిని శ చిన్నిముంగురుల మృ

దులలీలఁ గొనగోట శ దువ్వవాడ

దువ్వి, యాపూఁబోడి శ తోరంపుఁ జెక్కిల్ల

నల్లనల్లనముద్దు శ లాడువాడ

ఆడి, యాయబ్బాయ శ తాక్షి పైటచెఱంగు

దొలఁగించి పాలిండ్లఁ శ బులుమువాడ

గీ॥ పులిమి యారామపరవశం శ జలిపి, విరుల

సెజ్జఁగల్పించి సెజ్జపై శ జేర్చువాడ

చేర్చి, మన్మధు దుర్గర్వ శ మార్చువాడ

ఆర్చి, స్వర్గసౌఖ్యమునేడ శ యంతువాడ.

అహా! అహా! అదిగో! అదిగో! ఆమదమాతంగగమన నా  
యదృష్టదేవత వచ్చుచున్నది. ఇది నచ్చునప్పటికి యోగసమాధి  
నవధరించుచున్నట్లుభినయించెద. పిమ్మట దీని ప్రార్థన త్రోసివేయలేని  
లాగున నటించి తుదకు నామనోరథము నెఱవేర్చుకొనెద.

(యోగసమాధి నవధరించుచున్నట్లు నటించుచున్నాడు)

మీనా—(ప్రవేశించి చేతులుమోడ్చి) పరాత్పరా! పాదభక్త పాప  
పరంపరాసంహారకారణా! ఈ పాపాత్మురాలిపై దావక  
కృపాదృష్టి బటపి పవిత్రురాలిం గావింపుము. (పాఠిలఁబడి  
నమస్కరించుచున్నది)

భీష్మ—(ఆత్మగతము) ఈకుసుమకోమలలేననత్తి కాఁగిటఁజేర్చునునా?  
తొందరపడిన కార్యముచెనునేమో? పోనీ పలుకుదునా?  
వలదు. వలదు. ఇంకఁగొంతతడవు బిగిసికొని కూర్చుండ వల  
యును.

మీన—(లేచి) పరమేశ్వరా!

ఉ. ఆలముసేయఁ బుట్టినక్రి శ యకా జరియించితిఁ, ఘోరహత్యలకా  
జాలయొనర్చితికా, సతము శ స్నానమొనర్చితి నెత్తుఁటేళులకా  
జాలిని నాయఘంబుడిపి శ నమ్మతి నన్నఁ బరిగ్రహింపవే  
హాలహలమ్ము గొన్నగతి శ నార్తజనావన! లోకపావనా!

భీష్మ—ఓకాంతాశిరోమణీ! ఓభక్తురాలా! ఆర్యంబగు నీస్తోత్రంబునకు  
మెచ్చితి. నీయభీష్ట పరపరంపరల ననుగ్రహించెదఁ గోరు  
కొనుము.

మీనా—(ఆత్మగతము) అహా! పరమేశ్వరుఁ డెంతలోఁ బ్రసన్నుఁ  
డైనాడను. ఏమి నాభాగ్యము? (ప్ర) జగదీశ్వరా!

సీ. అనయమ్ము నీయాపు శ నరయునట్టివరమ్ముఁ  
గరుణింపఁ గదవెనా శ కన్నులకును



ఏవేళనీవద శ సేవ బానర్యేడు  
 వరమిాయఁ గదవెనా శ కరములకును  
 ఏప్రొద్దు నిన్నుతి శ యించువరము దయ  
 సేయంగఁ గదవెనా శ జిహ్వాకకను  
 ఏయెడసీమూర్తి శ నెడఁ బాయని వరమ్ముఁ  
 గృహసేయఁ గదవెనా శ హృదయమునకు

గీ. అఖిల మయఁడ వైసట్టి సీ శ యందునైక్య  
 మియఁగదవె కరుణ నాడు శ కాయమునకు  
 సంశ్రితార్తి హరణలోల! శ సత్యశీల!  
 కాలకాల! సమస్త ది శ క్పాలపాల!

భీష్మ — ఓసుండరీ! నీకోరినవరంబు లన్నియుఁ గరుణించితి. నిన్ను  
 నావట్టచుహిమిగా సంకీర్తించితిని రమ్ము, నాకొఁగిటఁజేరు  
 కొమ్ము. (చేతులు చాచుచున్నాఁడు. లజ్జతో మిన్నాక్షి  
 తలవంచికొని నిలుచుచున్నది. భీష్ముడు లేచి చేతులు  
 చాచుచుఁ గొఁగిలింపఁబోవుచుండ నిరువురి నడుమఁబరమేశ్వ  
 రుఁడు సాక్షాత్కరించి భీష్ముని శిరఃమున నెడమకాలువెట్టి  
 పాతాళమునకడఁచుచు మిన్నాక్షికరముగ్రహించుచున్నాఁడు.  
 యవనిక జాటును)



JAGADGURU VISHWARADHYA  
 VA. SIMHASAN JNANAMANCH

LIBRARY

Jangamawadi Math, Varanasi

No. 5150

# శి వ లీ ల.

చ తు ర్థాం క ము.

ప్రథమ రంగము.

—o—o—o—

మధురాపురమున శివశర్మ మందిరము.

ప్రవే—శివశర్మ—సర్వమంగళ—గుణవతి.

శివ—దేవీ! సర్వమంగళ! చూడుము. భస్మోద్ధూళిత సర్వావయవులు  
రుద్రాక్ష మాలికాలంకృతులు కరచు శైవశిఖామణులు  
పార్వతీపరమేశ్వర దివ్యకల్యాణ మహోత్సవమునకు హిమ  
శైలమునకుఁ బోవు ప్రమథవీరులభంగి బారులుగట్టి కాశీ  
యాత్రకెట్లు పోవుచున్నారో? ఆహ! వీరిభాగ్యము? శితికంధర  
ప్రసాదంబునఁ బ్రతిబుధమ్ములు లేమిగదావీరు తీర్థయాత్ర  
కరుగుచున్నార? ఓకల్యాణీ!

గీ. అడుగుదమ్ముల సత్తువ న్ యుడుగనపుడె  
వనిత! కాశికీబోవంగ న్ వలయు నరుడు  
కన్నుదోయికినింబార న్ గప్పనపుడె  
నుదతి! శ్రీవిశ్వనాయకుఁ న్ జూడవలయు.

ఏమన?

గీ. ఇపుడు కాశికాయాత్రకు న్ నేగువారె  
అపుడు కైలాసశిఖరికి న్ నరుగువారు  
కలికి! విశ్వనాథుని నిందు న్ గాంచువారె  
అందు నంబికావల్లభు న్ నరయువారు.



సర్వ—ప్రాణనాథా! అట్లనియెఱిగియు మనమివ్వడు కాశీయాత్ర  
కేల పోఁగూడదు.

శివ—ప్రతిబంధమొకటి యున్నదిగదా?

సర్వ—శివపూజయా!

శివ—దేవీ! సత్యము, దయ, శాంతి, సమత, శివపూజ మున్నగాఁ  
గలవి మానసములగు తీర్థములు, అన్నిటిలో శివపూజ, మిన్న  
యైనది.

గీ. కిసలయోష్ఠి! కైవల్య లోక్ క్షీప్రదములు  
మానసములైన తీర్థముల్, స మానవుండు  
బాహ్యతీర్థములాడిన స ఫలములేదు  
మానసములఁ దీర్థములనే స మఱునయేని.

మనము కాశీయాత్రకుఁ బోయినచో నిరంతర శివపూజకు  
భంగము గలుగవలసినదేకాదా? నిన్నందులకు నియమించి కాశీయా  
త్రకు నేనేఁగుదుననుకొన్న నాకన్న నీకుఁదీర్థయాత్రాసక్తి యధికము.  
అట్టి నిన్నువిడిచిపోవుటకు నామనసంగీకరింపదు. మఱి మనమిరు  
వురముఁబోయినచో ప్రతభంగము.

గుణ—నాయనా! మీరిరువురుఁ గాశీయాత్రకుఁ బోయినమాత్రము  
వృతమేల భంగమగును? నేనులేనా?

శివ—అమ్మా! గుణవతీ! నీవుపసిబిడ్డవుగదా? నీచేతనేమగునమ్మా.

గుణ—ఏమి తండ్రి! పసిబిడ్డనయినంతమాత్రమున నేనంత చేతగాని  
దాన ననుకొనుచుంటిరా? గృహకృత్యముల నన్నిటిని నేనే  
నిర్వహించుచుంటినిగాదా? అమ్మనెకపనినైన ముట్టుకొన  
నిచ్చుచుంటినా? ఇల్లు వాకిలి శుభ్రపఱచుటలో వంటసేయు  
టలో నతిథిపూజ గావించుటలో నలునంత లోపము సేయు  
చుంటినా? ఇదిగాక నీవుగాని మాయమ్మగాని ప్రతిదినము  
మహాదేవుని కర్పింపఁగొనిపోవు పాలను నాచేతులతోఁ బిడికి

ప్రాయమీదఁబెట్టి మరుగంగఁగాఁది కుంచెతోఁ గొలిచి నేను  
గాదా యిచ్చునది. అమ్మా! అవునుగాదా?

సర్వ—అవునమ్మా! సీచేతితీరుగాఁజోలు? విశ్వేశ్వరుఁడు మీగుణవతి  
చేతులతోఁ బిడికి మరుగఁగాఁ చియిచ్చినపాలు మిక్కిలి మధు  
రముగా నుండునని తనివిడిచఁ ద్రావుచుండును.

గుణ—(సంతోషముతో) నాయనా! వింటివా? వింటివా? పాలు  
పిడి మరుగఁగాఁచి యిచ్చినందులకే మహాదేవుఁడు దానింత  
సంతోషించుచుండెనట. మఱి నేనై సమర్పించినచో మఱింత  
సంతసముతోఁ ద్రాగఁడా?

శివ—అమ్మా! నీవందుల కసమర్థువని నాతలంపుగాదు. పదియేడు  
లైసరాని యసిపావపుగదా? ఒకనాఁడు పోరపాటునఁ బరమేశ్వ  
రునకుఁ గుంచెడుపాలు సమర్పించుటలో నెట్టిలోపము జరిగి  
నను బిత్తపైతామహంబైన వ్రతము భంగమగును. వీర  
శైవాచారము మహాఘోరమైనది. ఇటువినుము. వ్రత  
విధానము.

సీ. వ్రత్యుదయముఁ గాల శ కృత్యబులందీర్చి  
ధౌతవస్త్రంబులు శ దాల్చి నిష్ఠఁ  
గుంచెడు కపిలంపు శ గోవుపాలను బిండి  
శమ్మఁగా మీగడఁ శ గట్టఁగాఁచి  
హేమపాత్రమ్మున శ నిడుకొని పరిశుభ్ర  
వస్త్రమ్ముపైఁగప్పి శ పదిలముగను  
భవునకు నర్పింప శ వలయును మనయింటి  
వారు పుష్కలమైన శ వనితలైన.

గీ. ఇందునేమటపాటనే శ మేనిలోప  
మగునయేనియు నకుటుంబ శ ముగనునేను  
భగ్గు భగ్గున మండెను శ నగ్నిలోన  
భర్తుచరణ నన్నిధిఁగూల శ వలయుఁదల్లి.



గుణ—తండ్రీ! ఈమాత్రపుఁ బసిలో నేనుఁ బొరపడుదునా? పాలు  
పిడుటలో పొరపడు చుంటినా? కమ్మఁగాఁ గాఁచుటలోఁ  
బొరపడుచుంటినా? కుంచెతోఁ గొల్చుటలోఁ బొరపడు  
చుంటినా? అతిథి సత్కార మొనర్చుటలో నింకనితరగృహ  
కార్యముల నిర్వర్తించుటలోఁ బొరపడు చుంటినా? ఇందుఁ  
బొరపడుదునా? నాయనా! నీకెందులకు సందేహము! మీరు  
వచ్చువఱకు శ్రద్ధా భక్తులతో నేనీవ్రతము నిర్వహింతును.  
నీవునమ్మయు నిశ్చింతతోఁ గాశీయాత్రకుఁ బోయి విశ్వనాయ  
కుని దర్శించిరండు.

శివ—దేవీ! మనయనుఁగు బిడ్డపలుకులు విఁనకొలఁది నామనంబున  
నాఁపరాకయున్న కాశికా యాత్రాసక్తి మఱిత యధికమగు  
చున్నది నీయభిప్రాయమేమి?

సర్వ—మనగుణవతి వ్రతము నిర్విఘ్నముగా నెఱవేర్చు గలదనియే  
నావిశ్వాసము.

శివ—నాకు సట్టి నమ్మకమే యున్నది.

గుణ—తల్లిదండ్రులారా! శంకింపకుఁడు. తప్పక కాశీయాత్రకుఁ  
బోయిరండు.

శివ—అమ్మా! అటులే పోయివత్తుము. దేవీ! తేవేవ్రయాణము.

సర్వ—చిత్తము.

గుణ—జననీజనకులారా! మీరు తీర్థయాత్రకుఁ బోయెదరుగదా?  
వచ్చునప్పుడు నాకేమి గొనివత్తురు.

శివ—పండ్లును మిఠాయియుఁ గొనివత్తుమా?

గుణ—అవి తెచ్చినదివ్వమే. తేకున్న నిష్టమే. కాని నాకుఁ దప్ప  
కుండ మీరుగొని రావలసిన వేమనఁ గాశీక్షేత్రపటము. విశా

లాక్షీ విశ్వేశ్వరులపటము. డుంఠివినాయకుని బొమ్మ. కాల  
భైరవుని బొమ్మ.

శివ—కుమారీ? తప్పక కొనివత్తుము. కాని కడుమెలకువతో ప్రతము  
నిర్వర్తింప వలయుఁజూమా?

గుణ—తండ్రీ! ఏమియు శంకెంపవలదు.

శివ—ఇప్పటినుండియే ప్రయాణ సన్నాహము గావించు కొనవల  
యును. రండు.

(నిష్క్రమింతురు.)

ద్వితీయరంగము.

ప్రదేశము—శివాలయమున గర్భమంటపము.

(ప్రవేశము—క్షీరపాత్రముతో గుణవతి-పాట)

గుణ—(క్షీరపాత్రము స్వామిసన్నిధినిడి వెనుకకు వచ్చి మఱుగునఁ  
గొంతతడవునిల్పి) ఏమిది? దేవుఁడు పాలుద్రావినట్లులేదే?  
గుటకలువెట్టిన చప్పుడువినిపింపదే? మామేన త్తకొడుకు వంట  
యింటిలోఁబాలు ద్రావునట్లు లీతఁడుగూడ సవ్వడిగాకుండ  
క్షీరము మ్రింగుటలో నేర్పరియేమో? ఇళ్ళటికారగించి యుం  
డును. (వచ్చి పాత్రముఁ దిలకించి). అక్కటక్కట! స్వామి  
పాలనంటనేలేదు. ఏమిశివుఁడా! ఎందులకారగింపవైతివీక్షీరము?  
నాతల్లిదండ్రులర్పించినట్లుగాక యేదైన లోపముగావించితివా?

సీ. పాలుగ్రాగవటంచు ॥ గోలవో? మఱుగంగఁ

గాఁచితి మీగడ ॥ గట్టెనిదిగో?

ఆఱిపోయినవంచు ॥ సంగీకరింపవో?

తాఁకిచూడుమువేడి ॥ తగ్గదింక

నీళ్ళుగలనెనంచు ॥ నొల్లవో? పరికింపు

మింద యీపాల చి ॥ క్కందనమ్ము



తక్కువయ్యెనటంచుఁ శ్రీ ద్రాగవో? కుంచెడు  
గొలిచితెచ్చినిఁ గొల్చి శ్రీకొమ్ముపోని

గీ. ఏనుడుగ్గమ్ముదే నెవ్వ శ్రీ రేనిఁజూడ  
దృష్టిదోషము దగిలెనం శ్రీ చెంచితేమొ?  
పదిలముగఁ బ్రాత్రపై నాడు శ్రీ వైటచెఱఁగు  
గప్పితెచ్చితి నప్ప! మా శ్రీ యప్పతోడు!

సందేహింపకుము. ఆరగింపుము! స్వామీ! ఆరగింపుము.  
అయ్యో! మిన్నకుంటివేమి? త్రాగవేమి? దేవుఁడా! వట్టిపాలు సవ్వగా  
నుండునని శంకించుచుంటివా? తీయని యావుపాలుగదయ్యా! నీకుఁ  
గూడ మామేన బావకుఁబలెఁ బంచదారలేనిది పాలుమ్రుంగుడువడవా  
యేమి? అబ్బ! ఇన్నిరుచులు గావలసినవాఁడవు విసమెట్లు మ్రుంగితి  
వయ్యా! పోసీలెమ్ము. ఒకవేళ నీవిట్లని మంకుసేయుదువేమోయని  
నేనుమొదటనే యోజించుకొని యీచక్కెరపొట్లము తెచ్చితిని.  
(వైటచెఱఁగుననున్న చక్కెరపొట్లము విప్పచు) శివుఁడా! నాకు  
క్షీరములోనికిఁ జక్కెరగావలయునని ముందేచెప్పఁగూడదా! నన్నిట్టి  
బృంది పెట్టుటయొందులకు? నీకుఁ గావలసినది నీవడుగకున్న నాకెట్లు  
తెలియఁగలదు? అమ్మయైన నడుగనిది పెట్టదుగదా? ఇదిగో? బంచ  
దార పాలలోవేయుదునా? చాలునా? ఇంకఁగొంచెము. ఇంకఁగొం  
చెము. ఊ! అంతయువేసితిని. ఊ! కానీమఱి. ఇదిగో! గన్నులు  
మూసికొనుచుంటిని. పదియొట్లు లెక్కిడు వఱకు నొక్కచుక్క  
లేకుండ నీపాల నన్నిటిం ద్రాగవలయును. ఊ. ఒకటి. రెండు.  
మూడు. నాలుగు. అయిదు. ఆరు. ఏడు. ఎనిమిది. తొమ్మిది.  
పది. (కన్నులుదెఱచి) ఏమి? దేవుఁడా! త్రావనేలేదేమి? త్రాగ  
వేమి? అక్కటా! చల్లబడి పోవుచున్నవయ్యా? చల్లవడినచోఁ జవులు  
దప్పినవని తిరుగనన్న మిడికించుటకా యూరకుంటివి? శివుఁడా!  
త్రాగు, మానాయనకానిత్రాగు. మాయమ్మకానిత్రాగు. అయ్యో!

మిన్నకుందువేమి? మాయయ్య యారగింపవయ్యా! నీకడుపునఁ బుట్టెద  
నయ్యా! నీపదములఁ బట్టుకొనెదనయ్యా! నీకేల జాలికలుగుట  
లేదయ్యా! పసిబిడ్డను నన్ను దిప్పలువెట్టుట నీకుభావ్యము గాదయ్యా!  
ఁ. అంచిత లమ్మయ్యయును శ్రీయాత్రకుఁ బోవుచు నీకునిచ్చలుక  
గుంచెడు పాలోసంగుమనఁ శ్రీగూరిమి నెప్పితి నీవుమంకువం  
చెంచక, బుద్ధివచ్చె, నిక శ్రీ సింధుల కెప్పుడునువ్వు, వారలే  
తెచ్చెడుదాఁక స్వామి! నను శ్రీ దిప్పలు వెట్టక పాలుద్రావవే?

ఇదిగో! శివుఁడా? నీవీక్షీరము మాటుమాటాడకుండఁ గ్రోలితివా  
తరువాత నీకు మంచితోయముఁ బెట్టుదును. నాతల్లిదండ్రులు తీర్థ  
యాత్రకుఁ బోవుచు వారువచ్చువఱకు నేనుదినుటకుఁ గావలసినంత  
పటికిబెల్లము గావలసినన్ని చక్కలములు నామందసమునిండఁ బెట్టిపో  
యినారు. నీవీదుగ్ధ మానితివా వానిలోఁ గొన్నింటిఁగాని కావలసి  
నచో నన్నిటిఁగాని నీకుఁదెచ్చియిత్తును. ఇదిగాక మావారు తీర్థయా  
త్రకుఁ బోయిరిగాదా? వారువచ్చునప్పుడు నాకొఱకు వింతివింతలబా  
మ్మలు రకరకములపండ్లు తీరతీరుల మితాయీలు గొనితెత్తురు.  
అవియన్నియు నీకేయిచ్చెదను. సీయాన! నాయాన! మాతల్లిదండ్రుల  
యాన. నామాటలు విశ్వసింపుము. ఆరగింపుము. క్షీరమారగింపుము.  
అయ్యో! అయ్యో!

ఏమిదేవుఁడా! నేనుబ్రతిమిలాడిన కొలందియు నీవుపైకిఁ బోవు  
చుంటివా? మంచిది. వలదా? పాలువలదా? మొదటికి మోసమువచ్చు  
నుజుమా? నన్నుద్రాగుమందువా? నీవారగింపనిచో నాకేమి? నీకడు  
పేడ్చినచో నాకడుపేడ్చునా? ఎంతతడవో వట్టదునుమా? గుటుకున  
మ్రుంగివైచెదను. అప్పుడునీవు పాలుపాలని పలువరించినను లాభ  
ముండదునుమా? త్రాగు. ఇప్పటికైనబుద్ధితెచ్చుకొని త్రాగు.  
ఁ. హూ! నీనోటిలో శనియున్నప్పుడు నీవెందులకుఁ ద్రాగుదువు?  
ఇదిగో. ఇదిగో. ద్రాగుచుంటిని. త్రాగుచుంటిని. త్రాగుచుంటిని.



అబ్బబ్బ! ఇది యెక్కడిమెంతతనము? నాప్రాణము విసిగిపోవుచున్నది. ఓశివుడా! నీకీనాడు నాదురదృష్టవశమున నాకలియగుట లేదా యేమయ్యా! పోనిమ్ము. సగము. లేసిచో, నాలుగవవంతు. తుదకొకగ్రుక్కెడైన ద్రావి వదలివేయవయ్యా! అయ్యో! అయ్యో! త్రాగవయ్యా! దేవుడా! నీవిడివటకు నా జననీజనకులఁగూడ నిట్లే యేడ్చించువాడవా? నాకర్మమేనా? వారన్న బెద్దవారుగావున నీవెన్ని తిప్పలుపెట్టినను పడియుందురు. నేను జిన్నదాననుగదా? కష్టమనునది యెఱుంగనిదాననుగదా? నన్నుఁగూడ నట్లే యిబ్బందిపెట్టవలయునా? దేవుడా! కరుణామయుడవగు నోదేవుడా! త్రాగుము. పాలుద్రాగుము.

అయ్యయ్యో! ఎంతబెదరించినను, ఎంతగామొత్తుకొన్నను, ఎంతబ్రతిమిలాడుకొన్నను, బెల్లముగొట్టిన రాయివలె గడలకమెడలక నోరువిప్పిమాటాడక యూరక చూచెదవేమయ్యా! పసికందునగు నన్నిట్లు వలవలయేడ్చించుటయే నీకు న్యాయముగాఁ దోచినదా? నీకుఁ గారుణ్యము గలుగుటలేదా? నీహృదయము రాయా? ఇనుమా? వజ్రమా?

ఓశివుడా! నిరంతరము నాజనయిత్రిగాని నాజనకుండుగాని నీకు సమర్పింపఁదెచ్చు కుంచెడుపాలు సంతోషముతోఁ ద్రావెడు నీవు, నేడునేనుదెచ్చిన క్షీరము ముట్టకుండుటంజూడ నాదురదృష్టవశమున నీదుగ్ధమునేను గొనివచ్చి నీకునర్పించు విధానమున నెందో నావలన నొకపొరపాటు జరిగియుండునని నేను విశ్వసించుచుంటిని. కానిచోఁబరమకృపా నిలయుండవగు నీకుఁబసిపాకపైఁ బగయుండునా? పాలుగ్రోలకుండువా? తప్పుక వ్రతవిధానమున నేదో నిర్భాగ్యురాల నగునావలన గొప్పలోపము గలిగినది. కాననే నీవుప్రసన్నుడవుగా వైతివి.

అక్కటక్కటా! వ్రతవినాశనము! వంశవినాశనము! వ్రతభంగమైనచో మాకుటుంబములోని వారందఱు అగ్నిగుండమునఁ గూలవలయునుగదా? అయ్యయ్యో! నాతంజి! “అమ్మా! వీరశైవవ్రతము మహాఘోరమైనది. నినుబోటి పసిబిడ్డలు సేయఁగలరా? వలదువల”దని చెప్పినమాటలు పెడచెవిఁబెట్టి చేతగాని డంబములువలికి జననీజనకుల గాళికిఁబంపి వ్రతభంగము గావించి వంశాంతముసేసితి నే. అయ్యో! పాపకర్మరాలను నేనుబుట్టి పరమపవిత్రంబగు నొకబ్రాహ్మణ కుటుంబమును వహ్నిగుండముపాలుగావించితి నే! తప్పదు. వంశాంతము తప్పదు.

ఇట్టి పాపకర్మరాలను నేనుబ్రతికియెందులకు? బ్రతికియుండి నాతలిదండ్రుల మొగములెట్లుమాతును? ఏమని వారితోఁజెప్పదును? అప్పుడుమాత్రము నాకు ఘోరమరణము దప్పనా? మాకుటుంబ నాశనముగాకతప్పనా? తప్పదు. మాయందఱికి మరణము దప్పదు. ఓస్వామీ! ఓకరుణానిలయా!

సీ. వారణాసికిఁబోయి శ్రీ వచ్చినవైదండ్రు

యెఱుంగకుండఁజూ వ్రతం శ్రీ బిట్టలగుట

ఘోరశైవాచార శ్రీ వీరుఁడతఁడెఱింగి

వ్రతసమయంబును శ్రీ బాయఁబోఁడు

పాయక, వంశవి శ్రీ ధ్వంసమృగుటకగ్గి

గుండమ్ముఁ ద్రవ్వించ శ్రీ కుండఁడెట్లు

త్రవ్వించి మొదటనే శ్రీ వ్రతముఁజెప్పిన నన్ను

బసిమిద్రోయక దయఁ శ్రీ దలఁపఁబోఁడు

గీ. చావు నిజమెట్లునా, కట్లు శ్రీ చావనేల?

పాపపుణ్యముల్ సేతల శ్రీ వైనిఁబెట్టి

తావకీనచరణసన్ని శ్రీ ధానమంద

తలఁబగులఁగొట్టుకొని ప్రాణ శ్రీ ములఁద్యజంతు.



హరహర! మహాదేవ! మహాదేవ!

(తలఁబగులఁగొట్టుకొనఁబోవుచున్నది)

(పరమేశ్వరుఁడు సాక్షాత్కరించుచున్నాఁడు)

పర—(గుణవతిని బట్టికొని) ఆఁగుము! గుణవతీ! ఆఁగుము.

గుణ—ముందు పాలుద్రాగుము.

పర—ఇదిగోఁ (ద్రాగుచుంటిని. త్రాగుచున్నాఁడు)

గుణ—(చూచుచు సంతోషపడుచున్నది) పాలనన్నియుఁ గ్రోలితివా?  
మిగిల్చితివా?

పర—లేదన్నియుఁద్రావితిని.

గుణ—అబ్బ! ఎంతవెంకెదేవుఁడవు?

పర—నాపెంకెతనముకన్న నెక్కువ మంకుతనమేమాపించితివిగదా?  
మేలు! గుణవతీ! మేలు!

గీ. చిన్నిసుతు నయభయములఁ శ్ర గన్నతల్లి  
యుగ్మబాలను ద్రావించు శ్ర నోజగాఁగ  
అలికమునఁ గన్నుఁగలవాని శ్ర నదరఁజేసి  
పాలుద్రావించితివి బలే! శ్ర బాలశక్తి!

గుణవతీ! యెంతటి నెఱజాణవు. విషకంఠు నింతలో శ్రీరకం  
తుని గావించితివే?

గీ. అమరులును దైత్యులునుగూడి శ్ర యర్థివేడి  
నాఁడువిషకంఠుఁగావించి శ్ర నారునన్ను  
పిన్నపాప నొక్కతెవె నకా శ్ర బెదరఁగొట్టి  
నీవు శ్రీరకంఠునిఁజేసి శ్ర నావునేడు.

(సంతోషముతోఁ జేయిఁబట్టుకొనఁబోవుచున్నాఁడు)

గుణ—ఆ! ఆ! ఆ! భయమగుచున్నది. దూరముగానుండుము.

పర—ఏమి?

గుణ—అమ్మబాబూ! అప్పు టినుండియుఁ దిప్పలువెట్టి నీవిప్పుడు క్షీర  
మానుటచేఁ గడుపునిండినట్లుండి, ఆనందమున మేనుమఱచి  
నిన్ను సరిగాఁ బరికింపకుంటిని. అబ్బ! బుస్సు బుస్సు మను  
చున్నవి పాములు.

వర—అవి నీజోలికిరావు.

గుణ—నేను దూరముగానుంటినిగనుక నవినాజోలికిరావు. ఒకవేళ  
వచ్చినను దూరముగానుంటినిగనుకఁ బరుగెత్తెదను. నామాట  
కేమిగాని మఱి నీవు శరీరముననే తాల్చితివే! ఆచిలువలు  
నిన్నుఁగఱవవా?

వర—కఱవవు.

గుణ—ఎందుచేత? నీయొద్ద మంత్రమున్నదా?

వర—ఁట.

గుణ—అబ్బ! మాంత్రికుఁడవుగూడనా? అయినమాంత్రిమేమి? మం  
త్రము వచ్చుచుగదాయని నిన్ను పాముల ధరింపుమన్నారా  
యేమి? ఒకానొకప్పుడు నిద్రించినప్పుడు నీవు మంత్రము  
మఱచిపోవచ్చును. అప్పుడపాయము గలుగఁ గూడదా?  
వలదు. వానిందీసివేయుము.

వర—అవినాకు భూషణములుగదా?

గుణ—భూషణములా! ఓవెట్టిదేవుఁడా? నీకంత నగలమీఁద మక్కువ  
యున్నచో నిదిగో! నామేననున్న నగలన్నియు నిచ్చెదఁగైకొ  
నుము. వానిందీసివేయుము.

వర—అక్కఱలేదు. కాని నీకు నేనువీనిదాల్చియున్న నేమికష్టము?

గుణ—ఏమికష్టమా? ఒకవేళ నాదుష్టభుజంగములు గఱచిన నీవు  
ప్రాణములఁ గోల్పోవవలసివచ్చుచుగాదా? అప్పుడు పాల  
నెవ్వరు దాపుదురు? మావ్రతము భంగముగాదా? ఇదిగాక  
నీప్రయరఃశించుటకు నేనెంతమాత్ర మంగీకరింపను.



పర—ఎందుచేత?

గుణ—ఇంతచక్కనిదేవుడు కన్నులపండువుగాఁ జూచుటకు మఱి యొకఁడు లభించునా? అదేమోకాని నిన్నుఁజూచినకొలంది నాకెంతయో సంతోషము గలుగుచున్నది. కాని, కాని, దేవుఁడా! నిన్నుఁజూడ నాకొక సందేహము కలుగుచున్నది. అడిగినచోఁ గోపపడవుగదా ?

పర—సీవెక్కడ కోపపడెదవోయని భయపడుటయేగాని సీమీఁడఁ గోపపడుటగూడనా?

గుణ—చూడు! నీకుఁ దల్లిదండ్రులులేరనుకొందును.

పర—లేదు. సీవెట్లుగఁహించితివి.

గుణ—నీకుఁ దల్లిదండ్రులు లేరుగనుకనే భయభక్తులులేవు. భయ భక్తులు లేవుగనుకనే యింత మంకుతనము. తల్లిదండ్రులు మాత్రమేనా భార్యగూడలేదా ?

పర—ఏమి?

గుణ—నీకు భార్యయేయున్నయెడల నీతలవెంట్రుకలనిట్లు జడలు గట్టనిచ్చునా? నున్నగాదువ్వి ముడివేయదా? మఱి నీయొడ లంతయు బూడిదఁబూసికొన్నట్లు దుమ్ముగొట్టుకొని యుం డఁగా నూఁకుండునా? నలుగువెట్టి స్నానముసేయింపదా ?

పర—నాభార్యకు నేనిట్లుండుటయే యిష్టము.

గుణ—అబ్బ! అంతకఠినరాలా! రాతికడుపునఁ బుట్టినదాయేమి? ఇట్టిదానితో నట్లు గాఁపురముసేయుచుంటివి. మఱియొక పధువును బెండ్లియాడకపోయితివా?

పర—నాకింకొక భార్యగూడనున్నది. కాని యదియిప్పుడు నాతోఁ గాఁపురముసేయుటలేదు.

గుణ—ఎందుచేత?

వర—గీ. నన్నుఁదనమదిలోఁదాల్చి నాశిరఃసునఁ  
దాల్చుబడెడు నాగుణవతి నాదానునేడు  
అచలకన్యశాపమున మ న్న ర్థత్వమంది  
భూమిఁబుట్టినిల్లుఁ బవిత్ర మునుబొసర్చు.

గుణ—ఏమో నీమాటలకన్నిటికి నాకర్థము తెలియలేదుగాని యామె  
పుట్టింటనున్నదని మాత్రము తెలిసినది. నీయింట నున్నప్పు  
డామెయైన నీతలదుప్పునా? నిన్ను స్నానమాడించునా?

వర—ఈయిల్లాలు చంకనెత్తికొనిన సంతోషించునుగాని, ఆయిల్లాలు  
నెత్తి నెక్కించుకొనినఁగాని సంతోషింపదు.

గుణ—సరి. నీయదృష్టము వల్లకాఁటి కాఁపురము లాగుననేయున్నది.  
వారిమాటపోగిమ్ము దేవుడా! నీవునాతోఁగూడ నిప్పుడుమా  
యింటికి రారాదా? నీకుఁదలయంటి నలుగువెట్టి, నీళ్లువోసి  
చక్కఁగాఁగురులుదువ్వి ముడివైచి పట్టుబట్టలు గట్టించి వ్రడ  
సోపేతముగ భోజనము వెట్టి దక్షిణయిచ్చి పంపుకును.  
రా. రా.

వర—నేడు రాఁజాలను.

గుణ—ఏమిపనియున్నది. భక్తులొసఁగు పాలుపండ్లు నారగింపఁ  
బోవలయునా. నిజమే మఱచితిని. పాపము. నీవారగింపరాక  
పోవుటచే వారెంతయిబ్బంది పడుచున్నారో! పో. దేవుడా.  
పో. పో. కాని, ఒకమాట. ఇదిగో! అబ్బాయి! నీవింకమీఁద  
నన్నఁడుగాని పాలుద్రావుటకు నన్నింత యిబ్బంది వెట్టిన  
మాత్రము బాగుగానుండదు.

వర—ఇబ్బంది వెట్టను. కాని నాకు క్షీరము సమర్పించునప్పుడు  
నీవొక్కదానవు చూచుచున్నమాత్రము పాలుగ్రోలెదను.  
ఇతరులున్నచోఁ ద్రావను.



గుణ—దృష్టిదోషము దగులనని భయపడుచురతివా? నిజమే. ఎవరి కన్ను లెట్టివో? అట్టులేకానిమ్ము. ఇంకనేనుబోయెదను.

పర—మంచిది. (అంతర్ధానమగును)

గుణ—ఈతనిసంగతియంతయు యాత్రనుండి వచ్చినపిమ్మట మాతలి దండ్రుల కెఱింగింతునా? వలదు. వలదు. పాలుద్రావక నన్నేడ్పించినాడని నాజననీ జనకులకుఁ దెలిసినచో వారీ తనిపైఁ గోపించి దూషింపరా! దూషించినచో దేవుఁడు మొగముఁ జిన్నుచుకొనఁడా? దేవుని ముద్దుమొగముచిన్న వోయిన నేజూచి సహింపఁగలనా! కావున నీసంగతులేమియు వారికిఁ జెప్పను. (పాత్రముఁ దీసికొని నిష్క్రమించుచున్నది)

తృతీయ రంగము.

(ప్రవేశము—శివశర్మ గృహము.

ప్రవేశము—శివశర్మ—సర్వమంగళ.

శివ—దేవీ! సర్వమంగళా! కాలకంఠరానుగ్రహమ్మునంజేసి కాశికా తీర్థమాడి కృతార్థులమైతిమి. కాని మనచిన్నిబిడ్డ గుణవతి మనవ్రతమెట్లుసేయుచున్నదో యనిమాత్రమునాహృదయము శంకించుచున్నది.

సర్వ—ప్రాణనాథా! మీకెందులకీ సందేహము? మనగుణవతి వివేక వతి. ఏమటపాటన్న నెఱుంగనిది. వ్రతనిర్వహణము సేయుట కేమి? మనమిప్పుడువచ్చువఱకామె యింటిలో నేలలేదో వేట చెప్పవలెనా?

శివ—ఆలయమునకు క్షీరము శివార్పణమొనర్పఁ బోయియుండును.

సర్వ—(ప్రక్కకుఁజూచి) అదిగో! అదిగో! మనముద్దుబిడ్డ మనయిరు పురింజూచి సంతోషముతో గంతులిడుచుఁ బరుగెత్తికొని వచ్చుచున్నది.

శివ—(అటువదికించి) ఆ! ఆ! ఇదియేమి? క్షీరపాత్రముదలక్రిందుగాఁ బట్టుకొనివచ్చుచున్నది. పాలేవి?

(గుణవతి పరుగెత్తుకొనివచ్చి తల్లిని గాఁగిలించుకొనుచుం డఁగా శివశర్మ పాత్రము లాగికొనుచున్నాఁడు.)

శివ—ఇదియేమే నిర్భాగ్యురాలా? శూన్యపాత్రమేమే? పాలేమిసేసి తివే? ప్రతమేమిసేసితివే? వంశనాశసమును జేసితివే?

చ. అలఁతిగ నెంచి యీశునకు శ వర్షణసేసినయట్టి క్షీరముకా జెలులకుఁ ద్రావనిచ్చితివా? శ సిగ్గజ్జిత్రోవను నీవమింగితిో? పలువతమ్మునక బుడమిఁ శ బాటగఁ బోసితిో? యేమిసేసితిో? తెలుపవె! నిక్కమింతయును శ దేటగ నోకులనాశకారిణీ!

గుణ—నాయనా! ఎందుల కింతకోపము? నేను క్షీరము ద్రాగలేదు. చెలిమికత్తెల కీయలేదు. పాటఁబోయనులేదు.

శివ—మఱిపాలకుఁ గాల్గువచ్చి పరుగెత్తుకొనిపోయెనా? కాక, యేమ య్యెను?

గుణ—పరమేశ్వ రార్పణమొనర్చితి.

శివ—పాలేమైనవి?

గుణ—తండ్రీ! మరల నడిగదవేమి? పరమేశ్వరార్పణ మొనర్పఁబడిన పాతెల్లు తిరిగివచ్చును?

శివ—అనఁగ నేమైనవి?

గుణ—త్రావినాఁడుగదా?

శివ—ఏమి? పాలను బరమేశ్వరుఁడు త్రావినాఁడా? పాత్రము మ్రింగిన దనవైతివి! కొంతవఱకు నయమే! పాలుఁద్రావి పాత్రను విడిచిపెట్టినాఁడేమి? దానిఁగూడ మ్రింగలేక పోయినాఁడా? ఓసీ! జేనెదులేవు సరిగ బొంకుటయైన నెఱుంగవు. నన్ను మాయ సేయఁజూతువే? చీ! చీ! చీ!



గుణ—జనకా! నాపైనురక కోపపడదమేమి?

శివ—నిజమే. నీపై గోపపడుట యన్నాయ్యము. వదియేడులైన  
రాని పసిపాపపై గొండంత భారముమోపి నిర్విచారముగఁ  
దీర్ఘాయాత్రకుఁబోవ సాహసించిన నామాధ్యము ననవలసినదే  
గాని నిన్ననవలసిన దేమున్నది? హరహర! మహాదేవ! వ్రత  
నాశనము! వంశనాశనము! సర్వనాశనము!

సర్వ—ప్రాణనాథా! చింతింపకుఁడు.

శివ—ఒక్కటేచింత! వ్రతసమయ నిర్వహణచింత! వహ్నికుండప్రవేశ  
చింత!

సర్వ—అటుకాదు. మనగుణవతి సత్యవతి.

శివ—ఏమే? సత్పుత్రికామాతృకా! సీతనయ సత్యవతియా? కావ  
చ్చును. ఇంతకు నీయభిప్రాయమేమి? పాలు పరమేశ్వరుఁడు  
ద్రావిదాఁడనుట, సత్యమనియే.

గుణ—నాయనా! సత్యము! ముమ్మాటికి సత్యము! దేవునితోడు.

శివ—చీ! చీ! ఇప్పుడుచేసిన పాపముచాలక శాశ్వతముగఁ గుంభి  
పాక నరకకూపమునఁ బడియుండుటకా ఘోరప్రమాణము  
సేయుచుంటిని? ఆహ! దేవునితోడు. దేవుఁడు పాలు గ్రోలి  
నాఁడు. ఓయగృతభాషిణీ.

ఉ. దేవుఁడు పాలుగ్రోలెనని శ్ తెల్పెదవల్పునకట్లు, నీవహ్ని  
త్రావతి, నిందనీశుతలఁ శ్ దాఁపితినిన్నెదనమ్మి నావ్రతం  
బీవిధి నగ్నిలోనిడితి, శ్ నిస్సిరో! పిల్లని పాలకుండకుక  
గావలివెట్టిపోయినను శ్ గల్గెఁజులాభమిడిట్టిదేకదా ?

గుణ—నాయన! నాపై నీకెందులకింత యవిశ్వాసము!

శివ—అడరాని యసత్యమునాడితివిగనుక.

గుణ—అసత్యముకాదు. తండ్రీ! సత్యము! నీవునమ్మయు నర్పించి  
నప్పుడుమాత్రము దేవుఁడు దుగ్ధము త్రావలేదా? ఇప్పు  
డటులే త్రావినాఁడు! ఇందాశ్చర్యమేమున్నది?

శివ—చూచితివా! సత్యవతీ జనయిత్రీ! మనమర్పించినప్పుడు పరమేశ్వరుడు క్షీరమానినాడని యిదివిశ్వసించి తానర్పింపజోవఁబరిగ్రహింపక పోవుటచే వ్రతభంగమైనదని మనము దెలిసికొందుమని యిది వ్రతదినము పాలుదానుద్రావి వట్టి పాత్రముతోనింటికివచ్చి భగవంతుడు దుగ్ధము గ్రోలెనని చెప్పుచున్నది. గ్రహించితివా?

గుణ—ఏమమ్మా! మీరర్పించినప్పుడు పరమేశ్వరుడు పాలారగింపఁడా?

సర్వ—ఎప్పుడునులేదు.

గుణ—మఱినేనర్పింపఁగ ద్రావుచున్నాఁడేమి?

శివ—నిశ్చలమగు సీభక్తికిమెచ్చి.

గుణ—అసత్యము కాదు. నాయనా! అసత్యముగాదు. పోనీ! తేపటి యుదయమున మీరుచూచుచుండఁగ భవునితో బాలుద్రావించినచో విశ్వసింతురా?

శివ—మాకనులతోఁ జూచుచుండఁగనా?

గుణ—అవును.

శివ—నిజమా?

గుణ—ముమ్మాటికి.

శివ—శివుడు త్రాగనిచో?

గుణ—వహ్నికుండప్రవేశము తప్పదుగదా?

శివ—తప్పదు. మాతో బాలు ముమ్మాటికిఁ దప్పదు. (అపవారించి) దేవీ! ఈబిడ్డ యింతగా నొక్కివక్కాణించుచున్నది. దీని మాటలతోఁ గల్లగాని కపటముగాని నాయల్పబుద్ధికి గోచరించుటలేదు. మఱియిట్టివిషయమా జరుగునదికాదు.

సర్వ—(అపవారించి) నాథా! పరమేశ్వరానుగ్రహము గలిగినచో నసంభవమేమి?



శివ—(అపవారింది) పరమేశ్వరానుగ్రహమా! మనవంటి సరకీటక  
ములమీఁదనా? అసంభవమసంభవము. ఇది దీనిమాయ.  
కానిచో మనశత్రువులమాయ. ఎవరిమాయయైనను మన  
ప్రేమము భగ్నమందినట్లే. హరహర! మహాదేవ! మహాదేవ!

సర్వ—అమ్మా! గుణవతీ! పరమేశ్వరుడు ప్రత్యహమును బాలు  
ద్రాపుచుండునా?

గుణ—నాకన్నులయెదుట. ఒకచుక్కయైనమిగులకుండ.

సర్వ—ఆతఁడెవ్వరివలెనుండును?

గుణ—ఎవ్వరివలెనుండఁడు. నేను పుట్టిబుద్ధియెఱిగినది మొదలతని  
వంటివాని నెందుఁజూచియుండలేదు.

సర్వ—ఆతని రూపరేఖావిలాసములిట్టివని వచింపలేవా?

గుణ—ఆమహానుభావుని రూపరేఖావిలాసముల సరిగావచించుటకు  
నాకుఁగాదు, నన్నుఁబుట్టించిన బ్రహ్మకృతఁడదరముగాదను  
కొందును. అయిననాచేత నైనంతవట్టు వచింతును. అవధ  
రింపుడు.

సీ. జేగుఱుజడలను శ నాగుఁబామునఁగట్టి  
పూపచందురునందుఁ శ బొదిగినాఁడు  
మువ్వన్నపులితోలు శ మొలచుట్టునుంజట్టి  
యేనికతోలుపై శ నేసినాఁడు  
పండువెన్నెలచాయ శ నిండాగునెమ్మన  
వెలిబూదిఁ బాలుపార శ నలఁదినాఁడు  
నీలిమబ్బునుజోలె శ నగడునల్లనిమెడఁ  
బునుకలపేరును శ బూనినాఁడు

గీ. మూఁడుకన్నులుగలవాఁడు, శ చూడఁజూడఁ  
గనులపండువయగువాఁడు, శ కమ్మనైన

పలుకులెప్పుడుపలికెడు శి వాఁడు, పాలు  
ద్రావువాఁడు, నీతోడు! మా శి తండ్రితోడు!

శివ—హరహర! మహాదేవ! మహాదేవ! దేవీ! దీనిమాటలఁబట్టి  
యాలోచింప నెవ్వఁడో యొకడుండగోఁడు మనవ్రతము జెఱచి  
మనవంశమును నిర్మూలించఁ దలఁపూని యిట్టిమాయవేసము  
వేసికొని యీపసికూననువందించి ప్రితిదినము పాలుద్రావుచు  
దనపొట్ట నింపుకొనుచున్నాఁడని తోచుచున్నది.  
ఎట్లుననేమి? వ్రతభంగమైనది. ప్రియశ్చిత్తము తప్పదు.  
తేవటియదయమున శంభుచరణ సాన్నిధ్యమున నగ్గిగుండము  
ద్రవ్వించి కట్టియలు నింపించి యగ్గిగుల్కొల్పి మనము  
మువ్వరమందుఁగూలి భస్మముగావలయును. ఒకవేళ నిజ  
ముగాఁ బరమేశ్వరుఁడు పాలుద్రావ సాక్షాత్కరించునా  
మనము తరింతుము. లేదా? వీరశైవవ్రతసమయ నిర్వహణ  
మునకుఁ బ్రాణము లర్పించి యిట్లునుడరింతుము. ఏమైన  
నిప్పుడు దుఃఖంబవలదు. ఉపవసించి పరమేశ్వర ధ్యాన  
ముతో నీదినము గడపుదము. రండు. (నిష్క్రమింతురు)

తురీయరంగము.

ప్రదేశము — శివాలయము.

(ప్రవేశము కీరసాత్రముఁజేదాల్చి గుణవతి. వహ్ని కుండమురగులఁ  
జేయుచు సర్వమంగళా శివశర్మలు.)

సర్వ—అమ్మా! గుణవతి! పరమేశ్వరుఁడు బ్రార్థించి పాలుద్రావించి  
మమ్ముఁ దరింపఁ జేయుము.

శివ—తరింతుములెమ్ము. ఇదిగోఁ దరించుమార్గము!

గుణ—ఓపరమేశ్వర! పరమ కృపామధురా!



ఉ. పాలను నీవ త్రావితని శ పల్కరుఁజెప్పినఁ, దల్లిదండ్రులే  
గ్రోలితినంచుఁ జొర్యమును శ గూరత నామెడనంటఁగట్ట నీ  
పాలికఁ దోడితెచ్చితిని, శ వారలు గన్గొనినమ్మ ఊరముకా  
గ్రోలవే! నాదు వైశసము శ గూల్పవే! నిల్పవెనత్యమిశ్వరా!

ఏమి? దేవుఁడా! రావేమి? పాలుద్రావవేమి? అయ్యయ్యా!  
ప్రతిదినము నేను ఊరముగొని నీచరణ స్నానమునకు వచ్చుటయే  
తడవుగ మొలకనవ్వు ముద్దుమొగమునఁ జిగురింప ననలనేత్రమునఁ  
గూడఁగరుణారసము చిందులువాఱఁ బరమానందముతో నక్షిపర్వ  
ముగ సాక్షాత్కరించి తేతెమ్మని దుగ్ధపాత్రము లాగికొని యమ్మత  
రసముంబోలె బాలనారగించు వాడవే! నేడేలరావు? నాపై నలుక  
వహించితివా? నేనేమి దోసము సేసితిని. ఓడయాహా! ఆనాడు  
నిన్నెవ్వడునింక నిబ్బండిపెట్టనని నాకభయ హస్తమిచ్చితివే? అది  
యింతలో మఱచినావా? ఆ. నీవుకాదు. ఇతరులున్నఁ ద్రావనని నీచెప్పిన  
మాటనేనే మఱచి నీయెడఁ దప్పసేసితిని. ఈశ్వరా! నాయరాధము  
మన్నింపుము. అమ్మా! నాయనా! నేనుకతెందపు నితరులున్నఁ  
బాలుగ్రోలనని వరమేశ్వరుఁ డిదివఱకు నాతోఁ జెప్పియున్నాఁడు  
కావున మీయ కొంతసేవవ్వలనుండు. నేనీశ్వరుతో దుగ్ధము  
ద్రావించును.

శివ—ఓసీ! రజ్జులాఁడి! మేమవ్వలనున్న నీవుమ్రొంగి వరమేశ్వరుఁడు  
ఊరమానినాడని చెప్పి, మమ్ము మోసగించుటకా యావ  
న్నాగము వన్నితివి? చాలు. చాలు. నీయంతటి యీశ్వర  
భక్తులముకాము కాఁబోలుమేము? భక్తిశూన్యులమగు మా  
మ్రోల పాలుగ్రోల సంశయించును గాఁబోలు సర్వేశ్వరుఁడు!  
ఏమి? నీమాయమాటలు! నోరుమూసికొని వహ్నికుండ ప్రవే  
శమునకు సంసిద్ధురాలవుగమ్ము.

గుణ—ఈశ్వరా! వినుచుంటివా! వినుచుంటివా! నాతండ్రిపలుకులు!  
నాతల్లిదండ్రులు నన్ను విశ్వసించుటకు, నన్ను రక్షించుటకు,

నీవీయొక్కసారి మాత్రము సాక్షాత్కరించి పాలుఁగ్రోలుము. ఇంకెప్పుడు నితరులమోల దుగ్ధమాన నిను నిర్బంధపఱవను. నాయవయశము వాపుము. పరమేశ్వరా! ఇది పరీక్షాసమయము. నాకుమాత్రమేగాదు. నీకు, నీసత్య సంరక్షణాసక్తికి, నీసంశ్రిత జనావసత్వమునకు, నీనిర్భరదయాధురీణతకు నిది పరీక్షాసమయము. ఇట్టిపరీక్షాసమయమున నుపేక్షించుట తగవుగాదు. ధర్మముగాదు. న్యాయముగాదు హా! ప్రతిదినము నేనుసంగు పాలంద్రావుచు, గడుపుచుండుకొని, తిన్నకడుపు ముండఱవెట్టుకొని, ఆక్షీరము నేనే శ్రోలితివను నపయశము నానెత్తి బెట్టి, దానిందొలఁగింపు మని యింతగా వేడుకొనుచుండ మానమువహింతువా? నన్ను కుర్చరపరాభ వానలదగ్ధం గావించువా? వంశనాశన కాణిణియను బిరుదము నాకనుగ్రహించువా? నన్ను భగ్గుభగ్గునమండు నీయగ్గిగుండమునఁ బడనెట్టించువా? పరమేశ్వరా! పలుకవేమి? సాక్షాత్కరింపవేమి? పాలద్రావవేమి?

శా. నన్నన్యాయము సేయఁగాఁ దలఁతువా? నాయూర్తినాలింపవా? నిన్ను కొనమిగ్గున కింకరిం జెఱతువా? నీ నీకేనుబాలీ విసంబున్నీ విత్తువనాకు? నింతటికృపాం నీ భారాశివా! యఁయ్యో! యావన్నా ర్థింధన దావపావక! దయం నీ బాలింపవా! యీశ్వరా! గుణ—ఓగుణవతీ! స్థాణువుచలించునా? విగ్రహము నడచివచ్చునా? బామ్మ పాలుద్రావునా? చాలింపుము నీమాయ నేనములు, నీకనికిమాలిన ప్రసంగములు. భగవంతుని భక్తి విశ్వాస తాత్పర్యములతోఁ బ్రార్థించి, ధైర్యముఁ జిక్కఁబెట్టి యీయగ్గిగుండమున దుముకుము. నీచేసిన పాపమంతయు భస్మమై పోఁగలదు. ఊ! నిలుపుగుడ్లు వెట్టుకొని చూచెదవేమి? బెంగవడి లాభము లేదు. తప్పదు మృత్యువు మాకును నీకును దప్పదు. ఊ! దుముకుము.



గుణ—ఏమి? పరమేశ్వరా! నాతండ్రియూబోలె నీవుగూడ నాయెడఁ  
గటికితనము వహింతువా? ఇంతటియన్యాయము గావించువా?  
నన్నుఁబరీక్షింపఁదలంతువా? బ్రహ్మాండార్థిదులకు బర్హిర్ము  
ఖులకే నీవరీక్షకు నిలువఁదరముగాదు. అట్టిచో నభము  
శుభము నెఱుంగని పసికూనకు శక్యమగునా? విషమపరీక్ష  
విడుపుము. సాక్షాత్కరింపుము. సాక్షాత్కరింపుము.  
అయ్యయ్యా! నిన్ను విసముద్రావించినవేల్పులకు సుభారస  
మనుగ్రహించిన దాతవే! నిన్ను పాలుద్రావించిన నాకు  
నీవనుగ్రహించినదేమి? దుర్భరమరణమా! ప్రాణములతోఁ  
బ్రజ్వలచ్ఛండకృతానుకుండ ప్రవేశమా? సీఘరిదాతృత్వ  
మేగంగలోఁగలసినది. రావేమి? నీచరణసేవకురాలినిరక్షింప  
సాక్షాత్కరింపవేమి! జగదీశ్వరా! నీకుఁగన్నులులేవా! మూఁడు  
కన్నులుగలిగియు నంధుండవైతివా? నాశోకస్వరూపమును  
జూచి నీనయనములు నీఱునీటగుటలేదా? నీకు వీనులులేవా?  
నాయార్తినాలించి యవి ప్రీతిపోవుటలేదా? నీకు హృదయము  
లేదా? నాకు జరుగుచున్న యన్యాయము దలంచుకొనియది  
బ్రద్దలైపోవుటలేదా? ఓసర్వేశ్వరా! నాశోకమూర్తిఁదిలకింప  
నీయగ్గి కంటికింపయ్యెనా? నీకటికి వీనులకునాయార్తభావము  
సామగానమువోలె విందుసేయుచుండెనా? నీవజ్ర కఠినహృద  
యమునకు నావినాశనము నాకుటుంబవినాశనము పృశయ  
కాలమున ప్రాణివినాశముఁబోలె బండువయగునా! అక్కట  
క్కట! ఎంతటికాఠిన్యము వహించితివి? భక్తురాలిపై నంతటి  
వైరము సాధించుచుంటివి?

సీ. నీనేత్రమైనవ ర హిని నాయెడలుగాల్వఁ  
గాంక్షకల్లెనెనీకుఁ ర గరటివైరి  
నన్నగ్గిలోఁద్రోచి ర వాదుభస్మమును  
దనువునఁబూసికో ర దలఁతెగిరిశ!

ననుగతింపంజేసి శ నాపున్కుఁ జేదాల్చు  
బుద్ధిపుట్టెనెనీకుఁ శ బుణ్యమూర్తి!  
నాదుకాటింజేరి శ నవసాంధ్యతాండవం  
బాడవాంఛించే శ యశులనాథ!

గీ. సామునకుఁ బాలువోసిన శ భంగియయ్యె  
నీకునే బాలువోయుట శ నీలకంఠ!  
పాలుదావి పొదుగుఁగోయఁ శ బాడిగాదు  
రార! రక్షింపరా! ప్రోవ శ రా! మహేశ!

శివ—ఓసీ! సర్వమంగళ! దీనికి భగవంతునకర్పింపవలసిన దుగ్ధము  
గుటుకుమని మ్రుంగుటలోనున్నంత సాహసము, అసత్యకల్పనలు  
కల్పించుటలో నున్నంతసాహస మనలకుండ ప్రవేశము గావిం  
చుటకు లేకున్నది. మఱి పసికూనగదా? దీనిఁ గ్రిండఁబడ  
వేయుము. నీవు పాదములవంకను నేను శిరమువంకను బట్టు  
కొని దీని మున్నుండగ్నికుండమునఁ బడవేసి, పిమ్మట మన  
మిరువురము దుముకుదము. ఊ! కాసీ. హరహర! మహాదేవ!  
మహాదేవ! (గుణవతిని క్రిండఁబడనెట్టుచున్నాడు)

గుణ—ఈశ్వర! ఈశ్వర! నిన్ను విషకంఠుని క్షీరకంఠుఁ గావించిన  
నీచరణకింకరి గనగన మనిమెండు నీనిక్కుగుండమునఁ ద్రోయ  
బడి భస్మమగుచున్నది. ప్రభూ! ఓధర్మప్రభూ! నీకిదియే  
యిష్టమా? నేనకాదునుమా! నాతోబాటు, నాతల్లిదండ్రు  
లతోబాటు, నీసత్యసంస్థాపన వరాయణత్వము, నీధర్మరక్షణ  
ధురీణత్వము, నీయార్తజనావన బిరుదాంకము, నీప్రచండజ్వలన  
కుండమునఁ నొక్క పెట్టునఁగూలి మలమలమాడి పెనుబూడి  
దయై రూపతిపోవుచున్నది. హరహర! మహాదేవ! మహాదేవ!

సర్వ }  
శివ } (చెటియొకవంక గుణవతిని బట్టుకొని) హరహర! మహాదేవ!



(ఎత్తిగుండమున వేయఁ బోవుచుండఁ బరమేశ్వరుఁడు సాక్షాత్కరించు చున్నాఁడు) శాంతింపుఁడు. శివభక్తులారా! శాంతింపుఁడు, మీరందఱు తరించితిరి.

సర్వ  
శివ  
గుణ } (పరమేశ్వరుని పాదములపైఁ బడుచున్నారు)!

[అనుబంధము 7]

యవనికజాటును.

ఇది చతుర్థాంకము.



# శి వ లీ ల.

పంచమాంకము.

—o—o—o—

ప్రథమరంగము.

ప్రదేశము—వియత్నభూము.

ప్రవేశము, గంగాదేవి.

గంగా—(ఆత్మగతము) అక్కటక్కట! విశ్వేశ్వర జటాజూట విరహ వేదనానలమున మామిక హృదయము దహించుకొని పోవుచున్నది. పార్వతీశాప ప్రకారము గుణవతి నై మర్త్యత్వంబనుభవించియుఁ గమ్మట మదనాంతక శిఖావాసమునకు నోచుకొననైతి. కర్మఫల మెట్టివారికి ననుభవింపక తప్పదుగదా? ఆభక్తజనపాలున కానారదగానలోలున కీకింకరిపై నెవ్వడు కరుణ గలుగునో?

(ప్రవేశము నారదుడు)

నార—లోకపావనీ! గంగాభవానీ! నమస్కారము.

గంగా—శుభముగూగాక.

నార—అమ్మా! జ్ఞేమమా!

గంగా—నారదా! నాజ్ఞేమము నీవెఱుంగని దేమున్నది?

గీ. అచలకన్యకా ఘోరశాసన పానిలమున  
మదన మథన జటాలతాస మల్లికల్పక  
రాలి, విరహతపస్కునఁ గూలి యిదిగో  
చచ్చి చావకయున్నది స జటికులేంద్ర!



నార—తల్లీ! చింతింపకుము. తిరుగ గారీనాథ జటాజూటావాసము  
నీకులభింపఁగలదు.

గంగా—నారదా! అంతభాగ్యమీదురదృష్టవంతురాలికెట్లు లభ్యము  
గాఁగలదు?

నార—వియత్కల్లోలిసి!

గీ. తీవెనుండి గిల్లఁబడిన శ పూవుతిరుగఁ  
దీవ నెటుసేరునంచు నం శ దేహపడకు  
దైవఘటనకు నెండసా శ ధ్వంబుగలదె?  
అగ్నినీరుగాదే! నీర శ మగ్నిగాదె!

నీలకంధరుఁడు నిజజటాజూటమునఁ జంద్రరేఖంబోలె నిన్న  
లంకఁజించుకొను విచిత్ర నాటకమునఁ బ్రభాసప్రతాపి భగీరథుండు  
నేఁడు నీకడకు రాగలఁడు.

గంగా—ఏమి? భగీరథుఁడా? ఆహ! ఆనాఁడిందుశేఖరుఁడు నాతో  
భగీరథుఁడను రాజన్యుని కారణంబున సీపు నాశిఖ నలంక  
రింపఁగలవని వదించియున్నాఁడు. నారదా! ఆతఁడే కాఁడా  
యీతఁడు?

నార—అవును. ఆభూలోకాధీశుఁడు నిర్జరులకుదుర్జయులగు దుష్టదై  
త్యుల వధించుటకు నమరవిభునిచే నాకమున కాహ్వయింపఁబడి  
వారి నెల్ల సంగరమ్మునఁ జక్కాడి, పులస్త్య బ్రహ్మసంతాన  
హత్యాపాతంబును దన్నారాచఖచిత నిజావయన రుధిర  
మును నీజలంబులఁ గడిగివైవ నివృడిచ్చుటకు వచ్చు  
చున్నాఁడు.

గంగా—ఆహ! నేఁడునేను పరమ పవిత్రనయ్యెదను.  
గీ. అందఱుఁ బవిత్రులయ్యెద శ రంటినన్ను,  
ఏఁబవిత్రనయ్యెద జగ శ ద్ధితముకొఱకు

నరులనోర్చి తచ్చరఖచి తాంగర క్త  
మునుగడుగనన్నజేరు పీ ర రునిస్పృశించి.

నార—అమ్మా! సురాపగాదేవీ! ఇట్లని సంశోషముతో నీవారెడు  
స్నానమాడ నంగీకరింపవలదునుమా?

గంగ—ఏమినారదా?

నార—అందులకు నీవంగీకరించినచో నింతలోనీకు శాపవిమోచనము  
గలుగ నేరదు.

గంగ—ఎందుచేత?

నార—ఈశ్వరేచ్ఛయట్లున్నది!

గంగ—ఎట్లున్నది?

నార—భగీరథుడు నీయందు స్నానమాడవచ్చినంతనే, చీ! చీ!  
పంకిలకర్మ నన్ను స్పృశించి యపరిత్రంజేయకుమని నీవన  
వలయును.

గంగ—అయ్యో! పుణ్యమూర్తి యగు నాతని నేనట్లు నోనాడు  
టన్యాయముగాదా? అదిగాక యారెడు నేనట్లు పంకిల  
కర్మకడనైతి నో చెప్పమని పృథ్వింబిన నేమని ప్రత్యుత్తర  
మిత్తును?

నార—నీవు ప్రత్యుత్తరమియినక్కఱలేదు. అప్పటివఱకు నేజా  
టుననుండి సమయమునకతని కట్టెదుటఁబడి చెప్పవలసిన  
మాటలునెప్పి నీశాపవిమోచనముఁ గావింప బ్రయత్నము  
నేసెద.

గంగ—మంచిది.

నార—వాఁడుగో! భగీరథుడు వచ్చుచున్నాఁడు. ఆతనికిరూపముతోఁ  
గనఁబడకుము.

గంగ—(నిష్క్రమించుచున్నది)

నార—(చాటున నిల్చుచున్నాఁడు)



(భగీరథుడు వ్రవేశము.)

భగీ—(నదిలోనికి దిగుట కుద్యమించుచున్నాడు)  
(నేపథ్యమున)

చీ! చీ! పంకిలకర్క! పరమపావనినగు నన్ను స్పృశించి యప  
విత్రం గావింపకుము

భగీ— నన్నిట్లు నోనాడి వారించువారెవరు? నదీదేవతయా?  
(నేపథ్యమున)

అవును.

భగీ— తల్లీ! ఇదియేమన్యాయము? నేను స్పృశించిన నీవపవిత్ర  
వయ్యెదవా? అంతటిపాపము నేనేమి చేసితి నమ్మా? ఓ స్వర్లోక  
కలాలిసి!

ఉ జంకియెటుంగఁ బందనయి శ సంగరభూముల శాత్రవాళికి  
గొంకియెటుంగ నిచ్చుటకు శ ఖోణినురాళి కభీషిత్తార్థములే  
బొంకియెటుంగ నెన్నఁడును శ బుట్టినగోలెను, గోకపావనీ!  
పంకిలకర్క! యంచు ననుఁ శ బల్కిన కారణమేమొ? చెప్పుమా!  
ఓజగజ్జనయిత్రీ! మానము వహించితివేమి? తనయుఁడు సేసిన  
దోసమేమో వచించుట తల్లికి ధర్మముగాదా?

నార—భగీరథా! యేమి?

భగీ—స్వామీ! నమస్కారము.

నార—జయహుఁగాక. అమరగంగా ప్రవాహంబున నభుమర్షణ  
స్నానము సేయవచ్చితివా?

భగీ—నారదమహర్షి! అంచులకేవచ్చితిఁ గాని నిరోధింపఁ బడితిని  
బాపకర్మఁడ నగుట.

నార—నదీదేవత నిరోధించి యుండును.

భగీ—అవును. విరించిమనస్సంభవా! సర్వజ్ఞుండవగు నీవెటుంగనిది  
లేదు. ఈవియన్నది తన్నుఁజేరునన్ను “పంకిల కర్మఁడా! ప

మహావని నగునన్ను నీవంటి యవనిత్రం గావించకుమని నిందించుటకుఁ గతంబేమి? నాచేసిన దోసమేమి?

చ. ఎఱిగిన నాఁటఁగోలె నది శ యేనొనరించి యెఱుంగ దోసముకా జలుతలనాన నేదయినఁ శ జేసితి నేమొ దొసం గవజ్జతకా మఱిమఱి వేడికొందు నిను శ మానివరేణ్య! వచింపవయ్య! చి చ్చుటికియునైన నాయఁఘము శ నోర్చిహరించి తరింతు నీకృపకా.

నార—భగీరథా! గంగాదేవి నిన్నట్లు నిందించుటకుఁ గారణమున్నది.

భగీ—మహాత్మా! ఉండవచ్చును. ఆజగన్మాత యూరకనన్ను నిందించునా? దాని నెఱుంగఁజాలకుంటి. వదింపుఁడాకారణమును.

నార—వినియుండువుగదా నీపితామహ పితామహుండును మహామహుండును నిత్యైకుకుల పయోనిధి హిమకరుండునగు సగరుని చరిత్రమును.

భగీ—వినియుంటిని. ఆయోధ్యాగ్రేసరుఁడు హౌహయాదుల నిర్జింది హయమేధము నొనర్చి భూరికీర్తింగన్నవాఁడు.

నార—ఆధరణీపాలుఁడు హయమేధ సవనదీక్షితుఁడై సత్రార్వంబును విడిచి దానిఁగావ వష్టి సహస్రసంఖ్యాకులగు నిజనందనులఁ బంచె. ఆతురంగము ప్రపంచమునఁ బరిభ్రమించుచు తోయ హీనంబగు నర్థవంబున నదృశ్యమయ్యె. పిమ్మట సగరసందనులు దానికై భూలోకంబంతయు వెదకివెదకి వేసాపుడమింద్రిష్టి రసాతలముఁ బ్రవేశించి యచటఁ దవంబుసేయు కపిలసుహర్షి సన్నిధానముననున్న సవనఘోటకమును గాంచి యజ్ఞశ్వమును దొంగిలించిన చోరుండీ కపిలుండయని యాతనిపైఁ గవిసి కపిలకోపానలంబున బూడిదయై. సగరుఁ డిదియెఱింగి యజ్ఞశ్వముగొనిరా తనమనుమని యసమంజస నందనుని నీపితామహునిఁబంప నతండరిగి కపిలమహామునీంద్రునిఁ బ్రార్థించి హయముకొనివచ్చి పితామహకృత హయమేధ సమాప్తిం



గావించెను. పిమ్మట సగరుండంశుమంతుండను ప్రాత్రునందు భూభారముమోపి నాకముసేరె. అశుమంతుండును గొంత తాలము మహిపాలనంబొనర్చి నిజనందనుని దిలీపుని తేనింగా వింది తాగతింపె. నీజనకుండు దిలీపుఁడు పితామహులకూర్వ గతులుకల్పింపఁ బ్రయత్నించియుఁ ఫలమనోరథుండై నీయందు వసుధాభారము నిలిపి సిద్ధింగాంచె, శక్తిచాలమివారెవ్వరును సాగరులకు సద్గతులు కల్పింప నేరకపోయిరి. నీప్రపితామహుల కూర్వగతులఁగల్పించుటకునీవు నమర్థుఁడవయ్య మిన్నకుంటివి.

గీ॥ శక్తిగల్గియు యత్నంబు శ సలుపఁడెవఁడు  
పితలకుఁ గతుల్ కల్పింపఁ శ గుతలమందు.  
వాఁడుపంకిల కర్ముండు శ వాఁడుచెనఁటి  
వాఁడు మానవాధముఁడు జీ శ వచ్చవంబు.

భగీ—మహాత్మా! నాదోసమెఱింగించి నన్నుభన్యుని గావించితిరి. నాప్రపితామహుల స్వర్గగతులంగావించుటకు నాచేయవలసిన ప్రయత్నముగూడ మీరతెలిపి నన్నుగ్రహింపుఁడు.

నార—నీతండ్రియగు దిలీపుఁడు గావించిన ప్రయత్నమే!

భగీ—గంగావతరణ ప్రయత్నమా?

నార—అవును. పాతాళస్థంబగు నీప్రపితామహుల భస్మరాశిని గంగా ప్రవాహంబునఁదడివెదవేని వారికి సద్గతులు గలుగఁగలవు.

భగీ—మహానుభావా! నీయాజ్ఞను శిరసావహించు చుంటిని.

చ. హిమధరణీ ధరంబునకు శ నేరెద, నుగ్రత నుగ్రుఁ గూర్చి యే  
నమల తపంబుసేసి వర శ మందెద నీమినువాఁకఁ గ్రిది లో  
కమునను నస్మదీయ పితృ శ కాండము భస్మముపైనిఁబాట, నా  
కమునకుఁ బంచదశ చితలఁ, శ గాంచెద గంగ మునుంగనర్హత  
నాకు నెలవొసంగుఁడు.

నార—భగీరథా! సభీకృత మనోరథుఁడ వయ్యెదవు పొమ్ము.

భగీ—భాగ్యము. (నిష్క్రమించుచున్నాడు)

గంగా—(పవేశించి) నారదా! నారదా! తుదకిట్లు సీసితీపేమి? అర్థండు కిరీటు జటాజూటము నెక్కింతునని నన్నుఁ బాలాశమునకుఁ బువ్వుప్రయత్నముగావించువా? అయ్యయ్యో! ఇదియేమిన్నా య్యము?

నార—అమ్మా! భయపడకుము. వియత్పథమునుండి వరమేశ్వరాజ్ఞా జేసి నీవుక్రింది కవతరించునప్పుడు నీవేగమోర్పుటకు భూతలం బునకుఁగాని మఱియెవ్వరికిఁగాని సాధ్యముగాదు. విశ్వేశ్వరు నకుమాత్రమే నీవేగమోర్వఁగలుగుశక్తి కలదు. దానంజేసి భగీ రథుని సంపూర్ణమనోరథునిఁ గావించఁ బరమేశ్వరుఁడు నిన్ను మొట్టమొదట నాకసమునుండి తనశిరమున నిలుపుకొని హిమ వచ్చిఖరాగ్రమున విడువఁగలఁడు. అప్పుడు నీవుభగీరథునివెంట నంటి భరత ఖండమధ్యమార్గంబున సాగర భస్మరాసు లున్న స్థలముంజేరి వారికింగతులంగల్పించి వారాశినిజలంబుల నింపి జగత్ప్రాయంబును పవిత్రంబు గావించుచు శివజటా జూటవాసినివగుటయేగాక త్రిలోకపావనివై వర్ధిలైదవు.

గంగా—నారదా! నీవుచేసిన మేలు మఱువఁ దగినదికాదు.

నార—అమ్మా! ఇందు నేనుజేసినదేమి? సర్వమునకుఁ గర్త యాశ్వ రుఁడు.

అ. వె. చెడుగుసేయ మేలు १ సేయ జీవులకును  
దక్షుఁడొకఁడె సర్వ १ రక్షకుండు.  
చెడుగుసేయ మేలు १ సేయజీవులకును  
నెంతవారు దలఁప १ నెంతవారు?

అమ్మా! నాకు నెలవొసంగెదవా!

గంగా—మంచిది. (నిష్క్రమించుచున్నాడు)



ద్వితీయరంగము.

~\*~

(హిమవత్సర్వతమునఁ దపమునర్చుచు భగీరథుఁడు  
ప్రవేశించుచున్నాఁడు)

(వృషభవాహనారూఢులై పార్వతీ పరమేశ్వరులు ప్రవేశము)

పర—లెమ్ము! వత్సా! లెమ్ము! నీతపముఫలించినది.

భగీ—(కన్నులుదెరిచి చేతులుమోడ్చి)

మ. జయ కామాంతక! నీలకంఠ! పరదా! శైలేంద్రజాత్యేశ్వరా!  
జయ చంద్రార్ధకీరీట! శంకర! జగత్స్వామీ! దయాంభోనిధీ!  
జయ భక్తప్రతిబంధబుధనకళా! చాతుర్య పారంగతా!  
జయ దీనావన! లోకపావన! మహా! శా! యీశ! మన్నింపవే!

చ. సలిలమునందు శైత్యమటు, చందురునందుఁ బ్రసాదముంబలె  
జ్వలనునియందు దాహకత శ్చందమునక, బ్రసవంబునక బరీ  
మళమును బోలె సర్వమున శ్చమానక నేఘముఁ డంతరాత్ముడై  
వెలసెను నావరాత్పురుని శ్చవిశ్వజగద్గురుక భజించెదక.

పర—వత్సా! నీయభీష్టము వేడుకొనుము.

భగీ—పరమేశ్వరా! నాప్రపితామహులు సాగరు లర్వదివేలమంది  
కపిలజటిలేంద్ర కోధానలంబునఁ బాతాళంబున భస్మమై  
గతులుగలుగక యున్నవారు. వారి భస్మరాసులపై గంగా  
భవానిం బ్రవహింపఁజేసిన వారుముక్తులయ్యెదరు. గంగా  
భవానినా వెనువెంట వచ్చుటకు వరమునుగ్రహింపుడు.

పర—అనుగ్రహించితిని. ఆకసమునుండి క్రిందికి గంగ యవతరించు  
నప్పుడు దానివేగమోర్వ నాకడకక నితరులకు వశముగాదు.  
ఇదిగో! సురాపగను మామక జటాజూటమునఁ దొల్త నేనుధరిం  
తును. గంగనాహ్వనింపుము. రాగలదు.

(భగీరథుడు అనుబంధము 8 )

(గంగావతరణము. పరమేశ్వరుడు గంగాదేవిని జటాజూటమున  
ధరించుచున్నాడు)

పర—భగీరథా! మజ్జటాజూటమునుండి మందాకిని హిమవద్బిభర్తాగ్ర  
మునఁబడి నీవెంట నరుదేరఁగలదు. సాగరబిలరిలు కడకుంగొని  
పోయి తద్భస్మరాసులపైఁ బ్రవహింపఁజేసి పరిపూర్ణ మనోరథుఁ  
డవుగమ్ము. నీవలన భూలోకమునకుం గొనిపోఁబడుటచే నీనది  
భాగీరథియను నామమును వహించుగలదు. నీకింకను గావల  
సిన యభీష్టపరము లర్థింపుము.

భగీ—మహాత్మా! ఇట్లగుఁగాక.

సీ. వసుధోపకారక శ వ్యాపారరతులకు

సహరహంబును జయం శ బబ్బుఁగాక

అమరబృందములకు శ నమృతంబునుంబోలె

సుమతులకుకా శుభం శ బమరుఁగాక

అదినాది యదినాద శ టంచు సహంకృతి

నుర్విజనులునెడ శ కుండ్రుగాక

మగువల పందింప శ మాయవేసమువేయు

నీచులకుకాగీడు శ నెగడుఁగాక

గీ. భక్తులకు మేలెయెందును శ బ్రబలుఁగాక

అఖలజనములు పెద్దల శ కమలగతుల

నెదవఁజేయ యత్నములు సే శ యుదురుగాక

యెల్లరును నినునమ్మి త శ రింతుగాక.

పర—తథాస్తు.

ఇది పంచమాంకము.

శివలీలా నాటకము సంపూర్ణము.



అనుబంధములు

1. అనుబంధము నారదుడు.

ప్రణవస్వరూప! భానుప్రతాప!  
 కనకాద్రిచాప! సత్యానులాప!  
 మనోజమధన! యనాదినిధన!  
 త్రిణయన! శివశివ! దేవాదిదేవా!  
 గౌరీ వర! హర! ఖండేందుధరా!  
 కనకాద్రిచాప! సత్యానులాప!  
 ప్రణవస్వరూప! భానుప్రతాప!

2. అనుబంధము మన్మథుడు.

ఇదియవేశయగుఁగా! మత్ప్రతాపం  
 బీషుపైఁ జూపఁగఁక సురలకరుణ-  
 సదలమగు నీశ్వరసన్నిధిక-  
 జనుటయన్న భయమయ్యెడుఁగా-  
 మది నదరేటికి విధివిధానమెదో  
 యది జరుగక యెటుదప్పదుగా! ఇది!

3. అనుబంధము బ్రహ్మాదులు.

సర్గావసర్గఫలదని- సర్గ! విదళితమహాఘ  
 వర్గా! విలసితసన్మార్గ! భర్గా! సర్గా!  
 హరహరశూలీ! యర్ధేందుమాళీ!  
 పురహర! సురవరనులే! వరసుగు  
 రాకర! గిరిశా! కపాలీ! సర్గా!

4. అనుబంధము విఘ్ననాథుడు.

భోజనము, భోజనము  
 భోజనము సుఖభాజనము॥ భో!

ఈజగమునఁగలనారలశైలము

నిదియేకద కమఘనము-

ఏజనమేనియు నిదిలేకుండిన  
యిల బ్రమకుట దుర్లుటము॥ భోజ॥

5. అనుబంధము. నురాసురులు

జగదవనాధారా! గిరిశా!

సకలాగమనుత- శైలజానాథా-

గగనదికుర కాకున్యవాద్ధి॥ జగ॥

యోగిజనరంజనా! నాగవిభంజన!

భోగిభూషణ! పున్యా (జన) పోషణ!

కంతేకాల! కాలకాల! ॥జగ॥

6. అనుబంధము గుణవతి.

జయ! శంకర! శాశ్వత! సాధునుతా!

జయ! శైలనుతావతీ! సత్యరతా!

జయ! సంతతపావన! చక్రధరా!

జయ! సర్వఫలప్రద! శత్రుచారా!

7. అనుబంధము శివశర్మ మొదలగువారు.

గిరిశా! దేవా! దేవా!

సురనుతిపాత్ర! గిరిజాకళత్ర!

సర్వేశా! శశిధరణా!

సదనుబరూప! విదళితపాశ! దేవా- గిరిశ॥

8. అనుబంధము భగీరథుడు.

విశ్వ లోకమాత- దేవీ!

అమలయశకరీ! అఘభయంకరీ

లోకపావనీ-భవానీ- గంగాభవానీ! దేవీ! విశ్వ!

పురహరురాణి-నరసిజేక్షణీ

దురితవ్రాతమతంగహరీ! దేవీ- విశ్వ!




# సాధ్వసాధు పాఠము

| తపస్.                                      | జపస్.                 | పుట | పం. |
|--------------------------------------------|-----------------------|-----|-----|
| అర్ధాంగలక్ష్మి (అంతట సగమును వర్ణమున) ఈయము. | అర్ధాంగలక్ష్మి. నీయము | 8   | 8   |
| [ప్రమథ [అంతట]                              | ప్రమథ                 | „   | 4   |
| అర్థించు „                                 | అర్థించు              | „   | 25  |
| సర్వార్థము                                 | సర్వార్థము            | 4   | 23  |
| ననుబోటులు [అంతట]                           | ననుబోటులు             | 6   | 18  |
| అగమిదిగో!                                  | అగమిదిగో!             | 7   | 2   |
| మన్మథుడు (అంతట)                            | మన్మథుడు              | „   | „   |
| శ్రీ భుయాపమున తుహిన                        | శ్రీ భుయాపమున దుహిన   | „   | 13  |
| మిథునంబున (అంతట)                           | మిథునంబున             | 8   | 12  |
| విధాత                                      | విధాత                 | 8   | 14  |
| హయందరయు నెట్లు ?                           | హయందరయు నెట్లు ?      | 9   | 28  |
| స్థానికుడు                                 | స్థానికుడు            | 12  | 18  |
| తథాస్తు                                    | తథాస్తు               | „   | 25  |
| పథము                                       | పథము                  | 18  | 5   |
| పగ మేల్వేరుడు                              | పగ మేల్వేరుడు         | „   | 23  |
| పదార్థము                                   | పదార్థము              | 14  | 5   |
| సారదుడు                                    | సారదుడు               | 17  | 20  |
| దోఅగుమా                                    | దోఅగుమా               | „   | 14  |
| గొణుగు „                                   | గొణుగు                | 21  | 25  |
| మధనము „                                    | మధనము                 | 24  | 2   |
| కా పురము „                                 | కాపురము               | „   | 4   |
| సమర్థుడు „                                 | సమర్థుడు              | „   | 21  |
| చేపలు                                      | చేపలు                 | 25  | 8   |
| మాటుమోసి                                   | మాటుమోసి              | „   | 18  |
| కాబోలు „                                   | కాబోలు ?              | „   | 25  |
| చతుర్థ                                     | చతుర్థ                | 26  | 1   |
| సర్వభూర్వ                                  | సర్వభూర్వ             | „   | 9   |
| వేల్పుదొత్తుల                              | వేల్పుదొత్తుల         | „   | 18  |
| పాథోనిధి (అంతట)                            | పాథోనిధి              | 27  | 18  |
| గ్రాగడు                                    | గ్రాగడు               | 28  | 7   |
| చీకటుల్                                    | చీకటుల్               | 29  | 10  |
| గడలిబుట్టె                                 | గడలిబుట్టె            | „   | 10  |
|                                            |                       | „   | 12  |

|                     |    |
|---------------------|----|
| లోకములు             |    |
| పాలిటి              |    |
| రథ్యమిథ్యా          | 11 |
| పుటుక్కున           |    |
| మలికావలత్           |    |
| పూపుమాపు            |    |
| అంపనెజ్జల వెంపటలాడి |    |
| నోచెదరా?            |    |
| అదిగో! గతి          |    |
| పాటుబోతు (అంతట)     |    |
| పీధికా              |    |
| నకించనుక            |    |
| పర్వతమిడి           |    |
| మనోరథము             |    |
| తీర్థయాత్ర (అంతట)   |    |
| మమగంగ (అంతట)        |    |
| మిగడ (అంతట)         |    |
| ఆతిథి               |    |
| ఆపరాధ               |    |
| పాట                 |    |
| నలుగు (అంతట)        |    |
| అంతర్ధానము ( " )    |    |
| పలువలమునక           |    |
| తాపిరి              |    |
| హా!                 |    |
| పాడుగు              |    |
| మహాదేవ              |    |
| ప్రధాన              |    |
| కలాలిసి             |    |
| వచింపుఁ దాకారణమును  |    |
| ఊర్ధ్వ              |    |
| పరిమేళ్యుఁడు        |    |

|                     |    |
|---------------------|----|
| లోకములు             | 20 |
| పాలిటి              | 4  |
| రథ్యమిథ్యా          | 7  |
| పుటుక్కున           | 11 |
| మలికావలత్           | 14 |
| పూపుమాపు            | 24 |
| అంపనెజ్జల బొరలాడి   | 18 |
| నోచెదరా?            | 2  |
| అదిగో! గతి          | 19 |
| పాటుబోతు            | 9  |
| పీధికా              | 15 |
| నకించనుక            | 26 |
| పర్వతమిడి           | 25 |
| మనోరథము             | 4  |
| తీర్థయాత్ర          | 11 |
| మమగంగ               | 2  |
| మిగడ                | 10 |
| ఆతిథి               | 4  |
| ఆపరాధ               | 18 |
| అనుబంధము            | 18 |
| నలుగు               | 19 |
| అంతర్ధానము          | 8  |
| పలువలనమ్మునక        | 7  |
| తాపిరి              | 27 |
| హా! యాశ్వరా!        | 7  |
| పాడుగు              | 1  |
| మహాదేవ              | 21 |
| ప్రధాన              | 10 |
| కలాలిసి             | 18 |
| ఆకారణమును వచింపుఁడు | 12 |
| ఊర్ధ్వ              | 8  |
| పరిమేళ్యుఁడు        | 2  |





సమైన ధరలు.

మేలైన రకములు.

హిజ్ మాస్టర్స్ వాయిస్ గ్రామోఫోనులు, అన్నిరకముల హార్మోనియములు, రికార్డులు, ఫిడెల్ట్యు వీటికన్నిటికి కావలసిన అన్నిరకముల సానులు, సరసమయిన ధరలకు సమ్మతముగా దొరుకును. రిపేరింగ్ టిగా చేసి సకాలమునకు ఇవ్వబడును.

ఇట్లు అభ్యస,

శ్రీ రాధాకృష్ణ మోహన్ ప్లాట్  
హార్మోనియము కంపెనీ.

మోరోడ్డు,

తె నా లి.

గుంటూరు జిల్లా.



**LALITA PRESS. TENALI.**